

حقیقی حجابیاریہ

صلی کلمہ سلام لا الہ الا اللہ محمد رسول اللہ

بِالذِّنِّ

سیرت النبی ﷺ

مناقب

امان بیت رسول ﷺ

(حصہ اول)

مرتبہ

حافظ عبدالوحید الحق

11

چکوال

اشاعتی سلسلہ نمبر

شائع کردہ: کشمیر بک ڈپو سبزی منڈی، چکوال
تاکنگ روڈ

0334-8706701
0543-421803

السور بیچمنٹ چکوال

فہرست عنوانات

- | | | | |
|----|--|----|---|
| 18 | حضورؐ کو کن عورتوں سے نکاح جائز تھا؟ | 3 | رحمت للعالمین ﷺ کی ازواج مطہرات |
| 19 | دیا | 3 | ازواجؓ پیغمبرؐ مسلمانوں کی مائیں ہیں |
| 19 | ازواج مطہراتؓ کی شان | 3 | حضورؐ ہر مومن کے قریبی ہیں |
| 19 | ازواج مطہراتؓ کو انعام | 5 | آپ ﷺ کے بعد آپ کی ازواج سے نکاح ناجائز ہے |
| 20 | پسند کیا | 5 | پیغمبرؐ کی ازواجؓ کو اختیار |
| 19 | ازواج مطہراتؓ کو طلاق دینے سے روکنا | 6 | ازواج مطہراتؓ نے حضورؐ کو اختیار کیا |
| 20 | ازواج مطہراتؓ نے اللہ ورسولؐ کو پسند کیا | 6 | ازواج مطہراتؓ عام عورتوں کی طرح نہیں |
| 21 | ازواج میں تاخیر تقدیم کا اختیار | 7 | آیت تطہیر ازواج مطہراتؓ کے حق میں |
| 22 | آل محمد ﷺ کون ہیں؟ | 8 | آیت تطہیر میں اہل بیت سے کون مراد ہیں؟ |
| 23 | حضرت زیدؓ صحابی کا نام قرآن میں | 10 | اہل بیت سے مراد ازواج مطہراتؓ |
| 24 | ام المؤمنین حضرت خدیجہؓ کی فضیلت | 14 | پیغمبرؐ کی بیبیوں کو پردے کا حکم |
| 24 | ام المؤمنین حضرت عائشہؓ کی فضیلت | 14 | ازواج مطہراتؓ سے پردہ سے بات |
| 25 | حضرت عائشہؓ جنت میں حضورؐ کی زوجہ | 14 | مسلمان عورتوں کو پردے کا حکم |
| 27 | حضرت عائشہؓ کی فضیلت | 14 | ازواج مطہراتؓ کو دو گنا اجر |
| 30 | اہل بیت میں حسینؓ بھی شامل ہیں | 15 | فاحشہ مہینہ سے مراد |
| 30 | اہل بیت النبی ﷺ کون کون ہیں؟ | 15 | آپ ﷺ کے راز کو راز رکھنا |
| | ☆☆☆☆ | 17 | وہ راز کی بات کیا ہے؟ |

حافظ عبدالوحید الحقی..... چکوال

ترتیب و تدوین:

النور میمنٹ، ڈب مارکیٹ چکوال / 0543-421803 / 0334-8706701

ناٹل و کمپوزنگ:

کشمیر بک ڈپو، سبزی منڈی تلہ گلگ روڈ چکوال

ناشر:

مناقب اہل بیت رسول ﷺ (حصہ اول)

بِسْمِ اللّٰهِ الرَّحْمٰنِ الرَّحِیْمِ

اَلْحَمْدُ لِلّٰهِ الَّذِیْ هَدٰنَا لِهٰذَا اِنَّا لَکَآءِلٰہِ سٰغِرٰتٌ وَّ اَلْحَمْدُ لِلّٰهِ الَّذِیْ هَدٰنَا لِهٰذَا اِنَّا لَکَآءِلٰہِ سٰغِرٰتٌ
وَالصَّلٰوَةُ وَالسَّلَامُ عَلٰی رَسُوْلِهِ سَيِّدِنَا مُحَمَّدٍ الَّذِیْ کَانَ عَلٰی خَلْقٍ عَظِیْمٍ
وَعَلٰی اٰلِهِ وَاَصْحَابِهِ وَخَلَفَائِهِ الرَّاشِدِیْنَ الدَّاعِیْنَ اِلٰی صِرَاطٍ مُسْتَقِیْمٍ

رحمت للعلمین ﷺ کی ازواج مطہرات

(۱)..... ازواج پیغمبر ﷺ مسلمانوں کی مائیں ہیں

النَّبِيُّ اَوْلٰی بِالْمُؤْمِنِيْنَ مِنْ اَنْفُسِهِمْ وَاَزْوَاجُهُ اُمَّهَاتُهُمْ ط
نبی مومنین کے ساتھ ان کے نفس سے بھی زیادہ تعلق رکھتے ہیں اور آپ
کی بیبیاں ان کی مائیں ہیں۔ (پ ۲۱ آیت ۶ سورۃ احزاب)

مسئلہ: آیت مذکورہ سے ثابت ہوا کہ ازواج مطہرات میں سے کسی کی
شان میں کوئی ادنیٰ بے ادبی اس لئے بھی حرام ہے کہ وہ اُمت کی مائیں
ہیں۔ اور اس لئے بھی کہ ان کی ایذا سے رسول اللہ ﷺ کو ایذا پہنچے گی، جو
اشد درجہ کا حرام ہے۔ (معارف القرآن ج ۷ مفتی محمد شفیع صاحب)

حضور ﷺ ہر مومن کے قریبی ہیں

(۱)..... امام بخاری، ابن جریر، ابن ابی حاتم اور ابن مردویہ حضرت

ابو ہریرہؓ سے، وہ نبی کریم ﷺ سے روایت کرتے ہیں:

کوئی بھی مومن نہیں مگر میں دُنیا و آخرت میں تمام لوگوں سے بڑھ کر اس کا زیادہ قریبی ہوں۔ چاہو تو یہ آیت پڑھو: الْكِنْبِيُّ اَوْلَىٰ بِالْمُؤْمِنِيْنَ الخ۔ جس مومن نے مال چھوڑا، اس کا عصبہ وارث ہوگا۔ اگر اس نے قرض چھوڑا یا اس نے کسی کا نقصان کیا تھا تو وہ میرے پاس آئے میں اس کا مولیٰ ہوں۔

(صحیح بخاری شریف ج ۳ ص ۲۴۴ حدیث ۴۶۸۰، تفسیر درمنثور ج ۵ تفسیر زیر آیت ۶ سورۃ الاحزاب)

(۲) امام احمد، ابو داؤد اور ابن مردویہؒ حضرت جابرؓ سے، وہ نبی

کریم ﷺ سے روایت نقل کرتے ہیں کہ آپ ﷺ فرمایا کرتے تھے:

میں مومن کی جان سے بھی زیادہ اس کا قریبی ہوں جو آدمی فوت ہو اور قرض چھوڑ جائے تو وہ میرے ذمہ ہے۔ اور جو مال چھوڑ جائے تو وہ اس کے وارثوں کے لئے ہے۔ (مسند احمد بن حنبل ج ۳ ص ۲۹۴، تفسیر درمنثور ج ۳)

ازواجِ مطہراتِ مومنوں کی مائیں ہیں

امام ابن سعد نے حضرت ام سلمہؓ سے روایت نقل کی ہے کہ انہوں نے

کہا: میں تمہارے مردوں اور عورتوں کی ماں ہوں۔

(طبقات ابن سعد ج ۸، تفسیر درمنثور ج ۵ ص ۵۲۸)

(۲)..... آپ ﷺ کے بعد آپ کی ازواج سے کسی کو نکاح کرنا ناجائز

وَمَا كَانَ لَكُمْ أَنْ تُؤْذُوا رَسُولَ اللَّهِ وَلَا أَنْ تَنْكِحُوا أَزْوَاجَهُ
مِنْ بَعْدِهِ أَبَدًا إِنَّ ذَٰلِكُمْ كَانَ عِنْدَ اللَّهِ عَظِيمًا

اور (مسلمانو!) تمہیں یہ مناسب نہیں کہ تم اللہ کے رسول کو ایذا پہنچاؤ اور
نہ یہ (مناسب ہے) کہ اس کے بعد کبھی بھی اس کی بیبیوں سے نکاح
کرو۔ بے شک یہ اللہ کے نزدیک بڑی بھاری بات ہے۔

(پ ۲۲ آیت ۵۳ سورۃ احزاب)

خصوصی حکم: ازواج مطہرات کے لئے یہ خصوصی حکم ہے کہ وہ آپ
ﷺ کی وفات کے بعد کسی سے نکاح نہیں کر سکتیں۔ اس کی وجہ یہ بھی ہو سکتی
ہے کہ وہ بھص قرآن اُمہات المؤمنین ہیں۔

(۲) یہ حکمت بھی ہے کہ شرعی قاعدے سے جنت میں ہر عورت اپنے
آخری شوہر کے ساتھ رہے گی۔ اس لئے ازواج مطہرات کو جو شرف حق
تعالیٰ نے دُنیا میں آپ ﷺ کی زوجیت کا عطا فرمایا ہے، اس کو آخرت اور
جنت میں بھی باقی رکھنے کے لئے ان کا نکاح کسی دوسرے سے حرام کر دیا
گیا ہے۔ (معارف القرآن ج ۷ مولانا محمد شفیع صاحب)

(۳)..... پیغمبر ﷺ کی ازواج کو اختیار کہ دنیا و آخرت میں سے

کسی ایک کو اختیار کر لیں۔ انہوں نے آخرت کو اختیار کیا۔

يَا أَيُّهَا النَّبِيُّ قُلْ لَأَزْوَاجِكَ إِن كُنْتُنَّ تُرِدْنَ الْحَيَاةَ الدُّنْيَا وَ

زَيْنَتَهَا فَتَعَالَيْنَ أُمْتَعَنَّ وَأُسْرِحُكُنَّ سَرَاحًا جَمِيلًا (۲۸) وَ
 إِنْ كُنْتُنَّ تُرِدْنَ اللَّهَ وَرَسُولَهُ وَالدَّارَ الْآخِرَةَ فَإِنَّ اللَّهَ أَعَدَّ
 لِلْمُحْسِنَاتِ مِنْكُنَّ أَجْرًا عَظِيمًا (۲۹) (آیت ۲۸ تا ۲۹ سورۃ احزاب)

اے نبی ﷺ! اپنی بیویوں سے کہہ دے کہ اگر تم محض دنیا کی زندگی اور
 آرائش ہی چاہتی ہو تو آؤ میں تمہیں فائدہ دوں اور تم کو (اپنے پاس
 سے) عمدہ طرح پر رخصت کر دوں۔ اور اگر تم اللہ اور اس کے رسول اور
 آخرت کے گھر کو چاہتی ہو تو کچھ شک نہیں کہ اللہ نے ان کے لئے جو
 تم میں سے نیکوکار ہیں بڑا بھاری ثواب تیار کر رکھا ہے۔

ازواج مطہرات نے حضور ﷺ کو اختیار کیا

حضور ﷺ نے جب یہ حکم سنایا تو ازواج مطہرات میں سے کسی نے
 بھی دنیا کی فراخی کو رسول اللہ ﷺ کی زوجیت کے مقابلہ میں قبول نہ کیا۔
 (قال الترمذی ہذا حدیث حسن صحیح)

(۴) پیغمبر ﷺ کی ازواج عام عورتوں کی طرح نہیں ہیں
 ان کو احکام خدا کی پابندی زیادہ ضروری ہے

يُنِسَاءَ النَّبِيِّ لَسْتُنَّ كَأَحَدٍ مِنَ النِّسَاءِ إِنْ اتَّقَيْتُنَّ فَلَا تَخْضَعْنَ
 بِالْقَوْلِ فَيَطْمَعَ الَّذِي فِي قَلْبِهِ مَرَضٌ وَقُلْنَ قَوْلًا مَعْرُوفًا
 (۳۲) وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ
 الْأُولَىٰ وَأَقِمْنَ الصَّلَاةَ وَآتِينَ الزَّكَاةَ وَأَطِعْنَ اللَّهَ وَرَسُولَهُ

طَائِمًا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَ
يُطَهِّرَكُم تَطْهِيرًا (۳۳) وَ اذْكُرْنَ مَا يُتْلَىٰ فِي بُيُوتِكُنَّ مِنْ
آيَةِ اللَّهِ وَ الْحِكْمَةِ ۗ إِنَّ اللَّهَ كَانَ لَطِيفًا خَبِيرًا (۳۴)

نبی ﷺ کی بیویو! تم عام عورتوں کی طرح نہیں ہو۔ اگر تم (اللہ سے) ڈرتی ہو تو (کسی سے) نرمی سے بات نہ کرو کہ وہ شخص جس کے دل میں کھوٹ ہے (تم سے کسی طرح کی) توقع نہ رکھے۔ اور معقولیت سے بات کہو۔ اور اپنے گھروں میں بیٹھی رہو اور پہلے جاہلیت کے وقتوں کا بناؤ سنگھار نہ کرو۔ اور نماز پڑھتی اور زکوٰۃ دیتی رہو۔ اور اللہ اور اس کے رسول کی اطاعت کرو۔ اے اہل بیت! اللہ تو بس یہی چاہتا ہے کہ تم سے پلیدی کو دور کر دے اور تمہیں پاک و صاف بنا دے اور اللہ کی جو آیتیں اور حکمت کی باتیں تمہارے گھروں میں پڑھی جاتی ہیں ان کو یاد رکھو۔ بے شک اللہ باریک بین خبردار ہے۔ (آیت ۳۲ تا ۳۴ سورۃ احزاب)

آیت تطہیر ازواج مطہرات کے حق میں نازل ہوئی

(۱) امام ابن ابی حاتم اور ابن عساکر عکرمہ کی سند سے وہ حضرت ابن عباسؓ سے روایت کرتے ہیں کہ ارشادِ باری تعالیٰ ”إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ“ حضور ﷺ کی ازواج مطہرات کے حق میں نازل ہوا۔

(۲) حضرت عکرمہ نے کہا جو چاہے اس کا اطلاق اپنی اہل پر کرے، یہ آیت تو حضور ﷺ کی ازواج مطہرات کے حق میں نازل ہوئی۔

(تفسیر ذرمنثور ج ۵ ص ۵۶۴)

(۳) امام مسلم نے حضرت زید بن ارقم سے روایت کی ہے کہ رسول اللہ ﷺ نے فرمایا: میں اپنے اہل بیت کے بارے میں تمہیں اللہ کا واسطہ دیتا ہوں۔ حضرت زید سے پوچھا گیا: آپ کے اہل بیت کون ہیں؟ جواب دیا: آپ کی ازواج مطہرات اہل بیت میں سے ہیں۔

(صحیح مسلم باب فضائل علی المرتضیٰ)

آیت میں اہل بیت سے کیا مراد ہے؟

(۱) اوپر کی آیات میں نساء النبی ﷺ کو خطاب تھا۔ اس لئے بصیغہ تانیث خطاب کیا گیا۔ یہاں اہل البیت میں ازواج مطہرات مراد ہیں۔

(۲) اہل بیت زبان عرب میں زوجہ کو کہتے ہیں۔ اور آیت تطہیر میں لفظ اہل بیت سے ازواج مطہرات نبی ﷺ مراد الہی ہیں۔ ان کے سوا نہ کوئی مراد ہے، نہ ہو سکتا ہے۔ اور بعض ائمہ تفسیر نے اہل بیت سے مراد صرف ازواج مطہرات کو قرار دیا۔ حضرت عکرمہ و مقاتل نے یہی فرمایا ہے۔ اور سعید بن جبیر نے حضرت ابن عباس سے بھی یہی روایت نقل کی ہے کہ انہوں نے آیت میں اہل بیت سے مراد ازواج مطہرات کو قرار دیا ہے۔

اور استدلال میں اگلی آیت پیش فرمائی:

وَ اذْكُرْنَ مَا يُتْلَىٰ فِي بُيُوتِكُنَّ

(رواہ ابن ابی حاتم و ابن جریر)

اور سابقہ آیات میں ”نِسَاء النَّبِيِّ“ کے الفاظ سے خطاب بھی اس کا قرینہ ہے۔ حضرت عکرمہؓ تو بازار میں منادی کرتے تھے کہ آیت میں اہل بیت سے مراد ازواج مطہراتؓ ہیں۔ کیوں کہ یہ آیت انہی کی شان میں نازل ہوئی ہے۔ اور فرماتے تھے کہ میں اس پر مباہلہ کرنے کے لئے تیار ہوں۔

(معارف القرآن ج ۷ زیر آیت)

(۳) باقی رہا یہ شبہ کہ اگر ازواج مراد ہوتیں تو منکم اور يطهرکم میں مذکر ضمیریں کیوں آتیں۔ اس کے تین جواب ہیں:

(الف) اول یہ کہ لفظ اہل بیت مذکر ہے۔ اور مصداق اس کا مونث ہے۔ لہذا برعایت لفظ ضمیر مذکر مستعمل ہوئی ہے۔

(ب) دوسرا جواب یہ ہے کہ اہل بیت میں خود ذات پاک سرورِ عالم ﷺ بھی داخل ہے۔ کیوں کہ اس بیت کے رہنے والے آپ بھی تھے۔ پس آپ کے داخل ہونے کے سبب سے تغلیباً ضمیر مذکر کی مستعمل ہوئی۔

(ج) تیسرا جواب اس کا یہ ہے کہ بغرض اظہارِ عظمت یا محبت کلام عرب میں عورتوں کے لئے ضمیر مذکر آ جاتی ہے۔!

(..... اگلے صفحہ پر)

(تحفہ خلافت تفسیر آیت تطہیر از مولانا عبدالکھور کھنوی)

آیت تطہیر میں لفظ ”اہل بیت“ سے مراد ازواج مطہرات ہیں

مولانا عبدالشکور صاحب لکھنوی لکھتے ہیں:

- (۱) آیت تطہیر میں لفظ اہل بیت سے مراد الہی ازواج مطہرات جناب رسالت مآب ﷺ کی ہیں۔ اور ان کے سوا کوئی مراد ہو ہی نہیں سکتا۔
- (۲) محاورہ قرآنی میں کسی کا اہل بیت سوا اس کی زوجہ کے کسی کو نہیں کہا گیا۔ اور اگر کسی مقام پر لفظ اہل بیت بغیر کسی طرف مضاف کئے ہوئے مستعمل ہوا ہے، تو وہاں بھی اس گھر کے رہنے والے ہی مراد ہیں، نہ کہ کوئی اور۔
- (۳) لغت عرب میں بھی کسی شخص کا اہل بیت سوا اس کی زوجہ کے کسی کو نہیں کہتے۔

۱..... قرآن مجید میں بھی بکثرت یہ محاورہ جا بجا مستعمل ہے۔ چنانچہ حضرت موسیٰ علیہ السلام کے قصہ میں ہے کہ: ”قال لاهله امکتوا“ (سورۃ ط آیت ۱۰)۔ عورت کے لئے ”مکتن“ ہونا چاہیے تھا! ”مکتوا“ جمع مذکر کے لئے ہے۔

۲..... مثلاً حضرت موسیٰ علیہ السلام کے قصہ میں ہے: ”فَقَالَتْ هَلْ اَدُلُّكُمْ عَلَىٰ اَهْلِ بَيْتٍ يَكْفُلُوْنَ لَكُمْ وَهُمْ لَهٗ ناصِحُونَ فَرَدَدْنَاهُ اِلَىٰ اُمِّهِ“ (سورۃ قصص آیت ۱۲، ۱۳) یعنی حضرت موسیٰ کی بہن نے کہا کہ ہم ایک ایسے اہل بیت کا پتہ بتلائیں جو تمہارے لئے بچہ کی پرورش کر دیں اور وہ اس بچہ کے خیر خواہ ہوں گے۔ اس تدبیر سے ہم نے موسیٰ کو ان کی ماں کی طرف واپس کیا۔“ اس آیت میں لفظ اہل بیت کسی خاص شخص کی طرف منسوب نہیں تو بھی اس گھر کی رہنے والی حضرت موسیٰ کی ماں مراد ہیں۔

(۴) مذکر کی ضمیریں جو آیت تطہیر میں ہیں، وہ ہرگز قرینہ اس بات کا نہیں بن سکتیں کہ اس آیت میں لفظ اہل بیت سے ازواج مطہرات مراد نہیں ہیں، بلکہ کوئی اور مراد ہے۔

(۵) قرآن مجید میں لفظ اہل بیت کے لئے ہر جگہ مذکر کے صیغے اور ضمیریں مستعمل ہوئی ہیں۔ اور ان میں سے اکثر مقامات میں باتفاق فریقین سوا عورتوں کے کوئی مراد نہیں۔

(۶) روایات میں اہل بیت کا لفظ اگر حضرت علیؑ و فاطمہؑ و حسنینؑ کے لئے وارد ہوا ہے، تو حضرت عباسؑ اور ان کی اولاد رضی اللہ عنہم کے لئے بھی وارد ہوا ہے۔ بلکہ بعض ایسے حضرات کے لئے جو کسی طرح کی قرابت نسبی یا صہری یا رضاعی نہ رکھتے تھے۔ یہی لفظ اہل بیت وارد ہوا ہے۔ جیسے حضرت سلمان فارسیؑ۔ لہذا معلوم ہوا کہ ازواج مطہرات کے سوا جن کو بھی اہل بیت فرمایا، وہ پیار و محبت کے طور پر مجازاً فرمایا گیا ہے۔

(۷) اگر کچھ فرق حضرت سلمانؑ کے اہل بیت ہونے میں اور اہل عبا کے اہل بیت ہونے میں نکل بھی سکے، تو حضرت عباسؑ اور ان کی اولاد

۱..... چنانچہ حضرت ابراہیم علیہ السلام کے قصہ میں جہاں حضرت سارہ کو اہل بیت فرمایا ہے، وہاں بھی مذکر کی ضمیریں ہیں۔ اور حضرت موسیٰ علیہ السلام کے قصہ میں جو آیت منقول ہوئی ہے، اس میں بھی حضرت موسیٰ کی والدہ مراد ہیں۔ اور ان کے لئے يَكْفُلُوْنَہ صیغہ جمع مذکر اور لَكُمْ ضمیر جمع مذکر مستعمل ہوئی ہے۔

کے لئے وہ فرق بھی نکل سکتا ہے۔ وہ اہل عبا بھی ہیں اور بالکل اسی طرح کی دُعا ان کے لئے ہے۔

(۸) محققین اہل سنت کا یہی مذہب ہے کہ اہل بیت رسول ﷺ حقیقتاً ازواج مطہرات ہیں اور حضرت علیؓ و فاطمہؓ و حسنینؓ و حضرت عباسؓ اور ان کی اولاد رضی اللہ عنہم بدعائے رسول ﷺ اس فضیلت میں شامل کئے گئے ہیں۔

(۹) ازواج مطہرات کے لئے قرآن کریم گواہی دے رہا ہے کہ:

(الف) وہ دُنیا کی زندگی اور اس کی زینت کی طالب نہ تھیں۔ بلکہ اللہ اور رسول ﷺ و دارِ آخرت کی طالب تھیں۔

(ب) وہ تمام ایمان والوں کی ماں ہیں۔ ابدی طور پر رسول اللہ ﷺ سے خدا نے یہ اختیار سلب کر لیا کہ وہ اپنی ازواج کو طلاق دیں۔ یہ ایک بے نظیر بات ہے۔

(۱۰) ازواج مطہرات کے برابر کوئی عورت نہیں ہو سکتی۔

حضرت فاطمہؓ زہرا کو اگر زنانِ جنت کا سردار فرمایا گیا ہے، تو اس کا یہ مطلب نہیں ہو سکتا کہ وہ اپنی روحانی ماؤں کی بھی سردار ہوں۔ جس طرح حضرات حسنینؓ کو جوانانِ جنت کا سردار فرمایا۔ تو اس کا یہ مطلب نہیں کہ وہ حضرات خلفائے ثلاثہؓ یا حضرت علیؓ المرتضیٰ یا رسول اللہ

صلی اللہ علیہ وسلم کے سردار ہو جائیں۔ اس وجہ سے کہ جنت میں تو یہ سب حضرات جوان ہوں گے۔ بلکہ ضروری ہے کہ حضرت فاطمہؑ کی سرداری سے امہات المؤمنینؑ مستثنیٰ کی جائیں، جس طرح حضرات حسنینؑ کی سرداری سے یہ حضرات مستثنیٰ ہیں۔

(۱۱) ان تمام تحقیقات کی بنیاد قرآن عظیم پر ہے۔ لہذا نہ کوئی روایت ان کا معارضہ کر سکتی ہے، نہ کسی کا قول۔ (تخفہ خلافت ص ۷۰)

(۵) آپ ﷺ کی ازواج کن کن کے سامنے آ سکتی ہیں

لَا جُنَاحَ عَلَيْنَ فِي آبَائِهِنَّ وَلَا أَبْنَائِهِنَّ وَلَا إِخْوَانِهِنَّ وَلَا
 أَبْنَاءَ إِخْوَانِهِنَّ وَلَا أَبْنَاءَ أَخَوَاتِهِنَّ وَلَا نِسَائِهِنَّ وَلَا مَا مَلَكَتْ
 أَيْمَانُهُنَّ ۚ وَاتَّقِينَ اللَّهَ إِنَّ اللَّهَ كَانَ عَلَىٰ كُلِّ شَيْءٍ
 شَهِيدًا (آیت ۵۵ سورۃ احزاب)

پیغمبر کی بیبیوں پر اپنے باپوں کے سامنے ہونے میں کچھ گناہ نہیں۔ اور نہ اپنے بیٹوں کے اور نہ اپنے بھائیوں کے نہ اپنے بھتیجیوں کے اور نہ اپنے بھانجیوں کے اور نہ اپنی قسم کی عورتوں کے اور نہ لونڈیوں کے سامنے ہونے میں ان پر کچھ گناہ ہے۔ اور اے پیغمبر ﷺ کی بیبیو! اللہ سے ڈرتی رہو۔ بے شک اللہ ہر چیز کو دیکھنے والا ہے۔

(۶)..... پیغمبر ﷺ کی بیبیوں سے کچھ مانگنا ہو تو پردہ کے پیچھے سے مانگو

وَإِذَا سَأَلْتُمُوهُنَّ مَتَاعًا فَسَأَلُوهُنَّ مِنْ وَرَائِهِ حِجَابٍ ۗ

اور جب پیغمبر ﷺ کی بیبیوں سے تمہیں کوئی چیز مانگنی ہو تو پردے کے پیچھے کھڑے رہ کر ان سے مانگو۔ (آیت ۵۳ سورۃ احزاب)

(۷)..... آپ ﷺ کی بیبیاں، بیٹیاں اور سب مسلمان عورتیں چادر اوڑھ کر نکلا کریں پردے کا حکم

يَا أَيُّهَا النَّبِيُّ قُلْ لَأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ ذَلِكَ أَدْنَىٰ أَنْ يُعْرَفْنَ فَلَا يُؤْذَيْنَ ۗ وَكَانَ اللَّهُ غَفُورًا رَحِيمًا (آیت ۵۹ سورۃ احزاب)

اے پیغمبر! اپنی بیبیوں اور اپنی بیٹیوں اور مسلمانوں کی عورتوں سے بھی کہہ دیجئے کہ نیچی کر لیا کریں اپنے اوپر سے تھوڑی سی چادریں، اس سے جلدی پہچان ہو جایا کرے گی تو آزار نہ دی جایا کریں گی۔ اور اللہ بخشنے والا مہربان ہے۔

(۸)..... پیغمبر ﷺ کی ازواج کو نیچی پر ڈگنا اجر ملے گا

يُنِسَاءَ النَّبِيِّ مَنِ يَأْتِ مِنْكُنَّ بِفَاحِشَةٍ مُّبِينَةٍ يُضَعَفْ لَهَا الْعَذَابُ ضِعْفَيْنِ ۗ وَكَانَ ذَلِكَ عَلَى اللَّهِ يَسِيرًا (۳۰) وَمَنْ يَّقْنُتْ مِنْكُنَّ لِلَّهِ وَرَسُولِهِ وَتَعْمَلْ صَالِحًا نُؤْتْهَا أَجْرَهَا مَرَّتَيْنِ ۗ وَاعْتَدْنَا لَهَا رِزْقًا كَرِيمًا (آیت ۳۱ سورۃ احزاب)

نبی ﷺ کی بیویوں! اور جو تم میں سے کھلی نافرمانی کرے گی، اُسے دُہری

سزا دی جائے گی۔ اور یہ اللہ پر آسان ہے۔ اور جو تم میں سے اللہ اور اس کے رسول کی اطاعت کرے گی اور نیک عمل کرے گی، ہم اس (کے اعمال) کا ثواب بھی دُگنا ہی دیں گے۔ اور اُس کے لئے ہم نے عزت کی روزی تیار کر رکھی ہے۔

بِفَاحِشَةٍ مُّبَيِّنَةٍ سے مراد نبی ﷺ کی نافرمانی ہے

امام بیہقی نے سنن میں مقاتل بن سلمان سے روایت نقل کی ہے کہ **بِفَاحِشَةٍ مُّبَيِّنَةٍ** سے مراد نبی کریم ﷺ کی نافرمانی ہے۔ آخرت میں ان کے لئے دو گنا عذاب ہوگا۔ یہ عذاب دینا اللہ تعالیٰ پر آسان ہے۔ اور تم میں سے جو اللہ اور اس کے رسول ﷺ کی اطاعت کرے اور نیک عمل کرے تو ہم آخرت میں اُسے ہر نماز، روزے، صدقہ، تکبیر اور تسبیح کے عوض دو گنا اجر دیں گے۔ ایک نیکی کی جگہ بیس (۲۰) نیکیاں لکھی جائیں گی۔ کریمًا کا معنی حسن ہے۔ رِزْقًا كَرِيمًا سے مراد جنت ہے۔

(سنن کبریٰ بیہقی ج ۷ و تفسیر در منثور ج ۵ زیر آیت ہذا)

(۹)..... دُورِ تَرْبِيتٍ، تَرْبِيتِيْ اسْبَاقٍ، خُوشِ نَصِيْبِ اَزْوَاجٍ

يَا أَيُّهَا النَّبِيُّ لِمَ تُحَرِّمُ مَا أَحَلَّ اللَّهُ لَكَ ط تَبْتَغِيْ مَرْضَاتِ
 اَزْوَاجِكَ ط وَاللَّهُ غَفُورٌ رَّحِيمٌ ۝ قَدْ فَرَضَ اللَّهُ لَكُمْ تَحِلَّةَ
 اِيْمَانِكُمْ وَاللَّهُ مَوْلَاكُمْ وَهُوَ الْعَلِيمُ الْحَكِيمُ (آیت ۲۱ و ۲۲ سورۃ تحریم)
 ترجمہ: اے نبی ﷺ! جو چیزیں اللہ تعالیٰ نے آپ کے لئے حلال کیں،

اپنی بیبیوں کی خوشنودی حاصل کرنے کے لئے کیوں حرام فرماتے ہیں۔ اور اللہ بخشنے والا مہربان ہے۔ اللہ تعالیٰ نے تم لوگوں کے لئے تمہاری قسموں کا کھولنا مقرر فرما دیا ہے۔ اور اللہ تعالیٰ آپ کا کارساز ہے۔ وہ بڑا جاننے والا، بڑی حکمت والا ہے۔

شان نزول:

(۱) سبب نزول اول کی آیتوں کا حضرت عائشہؓ سے صحیح بخاری وغیرہ میں اس طرح منقول ہے کہ رسول اللہ ﷺ کا معمول شریف تھا کہ بعد عصر کھڑے کھڑے بیبیوں کے پاس تشریف لاتے۔ ایک بار حضرت زینبؓ کے پاس معمول سے زیادہ ٹھہرے اور شہد پیا، تو مجھ کو رشک آیا۔ میں نے حصہؓ سے مشورہ کیا کہ ہم میں سے جس کے پاس تشریف لائیں، وہ یوں کہے: آپ نے مغفیر نوش فرمایا ہے۔ (یہ ایک گوند ہے جو کر یہ الراحہ ہے۔) چنانچہ ایسا ہی ہوا۔ آپ ﷺ نے فرمایا کہ میں نے تو شہد پیا ہے۔ ان بی بی نے کہا کہ شاید کوئی مکھی اس کے درخت پر بیٹھ گئی ہوگی اور اس کا عرق چوس لیا ہوگا۔ آپ ﷺ نے بقسم فرمایا کہ میں پھر شہد نہ پیوں گا۔ اور اس خیال سے کہ حضرت زینبؓ کا جی برا نہ ہو، اس کے اخفاء کی تاکید فرمائی۔ مگر ان بی بی نے دوسری سے کہہ دیا۔

بعض روایات میں حضرت حصہؓ شہد پلانے والی ہیں اور حضرت عائشہؓ

اور حضرت سودہؓ اور حضرت صفیہؓ صلاح کرنے والی ہیں۔ اور بعض روایات میں اور طرح بھی قصہ آیا ہے۔ ممکن ہے کئی واقعات ہوئے ہوں اور سب کے بعد یہ آیتیں نازل ہوئی ہوں۔ (بیان القرآن از حضرت تھانویؒ)

(۲)..... چونکہ آپ ﷺ نے قسم کھالی تھی، اس لئے عام خطاب سے قسم کا کفارہ دینے کی نسبت ارشاد فرماتے ہیں کہ اللہ تعالیٰ نے تم لوگوں کے لئے تمہاری قسموں کا کھولنا یعنی قسم توڑنے کے بعد اس کے کفارہ کا طریقہ مقرر فرمایا ہے۔ چنانچہ کفارہ سے پابندی قسم کی کلفت کا علاج کر دیا۔

(بیان القرآن از حضرت مولانا اشرف علی تھانویؒ)

(۱۰)..... آپ ﷺ کے راز کو راز رکھنے کی تربیت، اُس کا قصہ۔ دور تربیت کے اسباق۔ شانِ ازواجِ مطہراتِ النبی ﷺ

وَ اِذْ اَسَرَ النَّبِيُّ اِلَى بَعْضِ اَزْوَاجِهِ حَدِيثًا ۚ فَلَمَّا نَبَّأَتْ بِهِ وَ اَظْهَرَهُ اللّٰهُ عَلَيْهِ عَرَفَ بَعْضَهُ وَ اَعْرَضَ عَنْ بَعْضٍ ۚ فَلَمَّا نَبَّأَهَا بِهِ قَالَتْ مَنْ اَبَاكَ هَذَا ۚ قَالَ نَبَانِي الْعَلِيمُ الْخَبِيرُ (۳) اِنْ تَتُوبَا اِلَى اللّٰهِ فَقَدْ صَغَتْ قُلُوبُكُمَا ۚ وَ اِنْ تَظْهَرَا عَلَيْهِ فَاِنَّ اللّٰهَ هُوَ مَوْلَاهُ وَ جِبْرِيلُ وَ صَالِحُ الْمُؤْمِنِيْنَ وَ الْمَلٰٓئِكَةُ بَعْدَ ذٰلِكَ ظٰهِيْرٌ (۴) عَسَى رَبُّهٗ اِنْ طَلَّقَنَّ اَنْ يُبَدِّلَهٗ اَزْوَاجًا خَيْرًا مِّنْكَنَّ مُسْلِمٰتٍ مُّؤْمِنٰتٍ قَتِيْبٰتٍ تَتَّبِعِ عِبٰدٰتٍ سَعَتْ خَيْبًا وَ اَبْكَارًا (۵)

(آیت ۳ تا ۵ سورۃ تحریم)

اور جب نبی ﷺ نے اپنی کسی بیوی سے ایک بات چپکے سے کہی۔ پھر جب اس بیوی نے اس بات کو (کسی سے) کہہ دیا اور اللہ نے نبی پر اس بات کو ظاہر کر دیا تو نبی نے کسی قدر اس بات میں سے (بیوی کو) جتا دیا اور کسی قدر اعراض کیا۔ پھر جب نبی نے اس بیوی کو اس (کے) جتا دینے کی خبر دی تو اس نے کہا کہ تجھے یہ خبر کس نے دی؟ نبی نے کہا کہ مجھے جاننے والے نے خبر دی۔ (اے دو بیویو!) اگر تم اللہ کی جناب میں توبہ کرو (تو بہتر ہے کیوں کہ) کچھ شک نہیں کہ تم دونوں کے دل مائل ہو رہے ہیں۔ اگر تم اس کے مقابلہ میں ایک دوسرے کی مدد کرو گی تو اللہ جو ہے وہ اس کا مددگار ہے اور جبریل اور نیک مسلمان اور اس کے بعد سب فرشتے (اس کے مددگار ہیں)۔ اگر وہ تمہیں طلاق دے دے تو امید ہے کہ اس کا پروردگار اس کو تم سے بہتر بیویاں بدل دے مسلمان، ایمان دار، فرمانبردار، خدا کی طرف رجوع ہونے والی، عبادت گزار، روزہ دار، کچھ بیوہ اور کچھ کنواریاں۔

وہ راز کی بات کیا تھی؟

عَنْ ابْنِ عَبَّاسٍ قَالَ وَاللَّهِ ان اِمَارَةَ اَبِي بَكْرٍ وَعُمَرَ لَفِي كِتَابِ اللّٰهِ قَالَ اللّٰهُ تَعَالٰى: وَاِذْ اَسْرَّ النَّبِيُّ اِلَى بَعْضِ اَزْوَاجِهِ حَدِيثًا قَالَ لِحَفْصَةَ اَبُو بَكْرٍ وَ اَبُو عَائِشَةَ اَوْلِيَاءَ النَّاسِ بَعْدِي فَاِيَاكَ اَنْ تَخْبِرِي بِهِ اَحَدًا اَخْرَجَهُ الْوَاَحِدِي

ترجمہ: ابن عباس سے روایت ہے: وہ کہا کرتے تھے کہ اللہ کی قسم! ابو بکرؓ و عمرؓ کی خلافت کتاب اللہ میں مذکور ہے۔ اللہ تعالیٰ نے فرمایا کہ جب نبی نے اپنی بعض بیبیوں سے ایک راز کی بات کہی۔ وہ راز کی بات یہ تھی کہ آپ ﷺ نے حفصہؓ سے کہا کہ تمہارے والد اور عائشہؓ کے والد لوگوں پر میرے بعد حاکم ہوں گے۔ اس کو کسی سے بیان نہ کرنا۔ یہ روایت علامہ واحدی نے لکھی ہے۔

(تحفہ خلافت از مولانا عبدالشکور لکھنوی ص ۱۳۰ (۲) مجمع الزوائد ج ۵ ص ۳۲۵)

(۳) تاریخ ابن عساکر ج ۳۰ مطبوعہ بیروت ص ۲۲۲، تفسیر در منثور ج ۶ ص ۶۳۶)

تاریخ ابن عساکر میں یہی روایت حضرت علیؓ اور حضرت عائشہؓ سے بھی منقول ہے کہ نبی کریم ﷺ نے اپنی ایک بیوی کو راز داری سے یہ بات بتائی کہ حضرت ابو بکرؓ صدیق میرے بعد اور ان کے بعد عمرؓ خلیفہ ہوں گے۔

(۱۱)..... آپ ﷺ کو کن کن عورتوں سے نکاح کرنا جائز تھا؟

يَا أَيُّهَا النَّبِيُّ إِنَّا أَحْلَلْنَا لَكَ أَزْوَاجَكَ الَّتِي آتَيْتَ أَجُورَهُنَّ
وَمَا مَلَكَتْ يَمِينُكَ مِمَّا آفَاءَ اللَّهُ عَلَيْكَ وَبَنَاتِ عَمِّكَ وَ
بَنَاتِ عَمَّتِكَ وَبَنَاتِ خَالِكَ وَبَنَاتِ خَالَتِكَ الَّتِي هَاجَرْنَ
مَعَكَ وَامْرَأَةً مُؤْمِنَةً إِنْ وَهَبَتْ نَفْسَهَا لِلنَّبِيِّ إِنْ أَرَادَ النَّبِيُّ
أَنْ يَسْتَنْكِحَهَا خَالِصَةً لَكَ مِنْ دُونِ الْمُؤْمِنِينَ قَدْ عَلِمْنَا
مَا فَرَضْنَا عَلَيْهِمْ فِي أَزْوَاجِهِمْ وَمَا مَلَكَتْ أَيْمَانُهُمْ لِكَيْلَا
يَكُونَ عَلَيْكَ حَرَجٌ وَكَانَ اللَّهُ غَفُورًا رَحِيمًا

اے پیغمبر ﷺ! ہم نے تیرے لئے تیری بیٹیاں حلال کر دی ہیں جن کے تو نے مہر دیئے ہیں۔ اور تیرے ہاتھ کا مال (یعنی لونڈیاں) جو خدا نے تجھ کو دشمنوں کی لڑائیوں میں بطور غنیمت دلوادی ہیں۔ اور تیرے چچا کی بیٹیاں اور تیری پھوپھیوں کی بیٹیاں اور تیرے ماموں کی بیٹیاں اور تیری خالوں کی بیٹیاں جو تیرے ساتھ ہجرت کر کے آئی ہیں۔ اور کوئی سی مسلمان عورت جو اپنے تئیں بے مہر پیغمبر کو دے دے، بشرطیکہ پیغمبر اس کو نکاح میں لینا چاہے۔ یہ بات خاص تیرے ہی لئے ہے، سب مسلمانوں کے لئے نہیں۔ ہم نے عام مسلمانوں پر ان کی بیٹیوں اور ان کی لونڈیوں کا حق مہر ٹھہرا دیا ہے۔ ہم کو معلوم ہے اور تیرے لئے یہ خاص حق اس لئے ہے کہ تجھ پر کسی طرح کی تنگی نہ رہے۔ اور اللہ بخشنے والا مہربان ہے۔

(آیت ۵۰ سورۃ احزاب)

سوائے مومنہ کے ہر دین والی عورت کو آپ پر حرام کر دیا

(۱) امام عبد بن حمید، امام ترمذی (جب کہ امام ترمذی نے اس روایت کو حسن کہا ہے)، امام ابن حاتم، طبرانی اور ابن مردویہ نے حضرت ابن عباسؓ سے روایت نقل کی ہے کہ رسول اللہ ﷺ کو مختص قسم کی عورتوں سے روک دیا گیا مگر وہ عورتیں جو مومن مہاجر ہوں، وہ آپ کے لئے حلال ہیں۔

ارشاد فرمایا: **وَأَمْرًا مَّوْمِنَةً إِنْ وَهَبَتْ نَفْسَهَا لِلنَّبِيِّ** (الاحزاب آیت ۵۰)

اللہ تعالیٰ نے مومن عورتوں کو آپ کے لئے حلال فرمایا۔

ارشاد فرمایا: لَا يَحِلُّ لَكَ النِّسَاءُ

اللہ تعالیٰ نے مومن کے علاوہ ہر دین والی عورت کو آپ پر حرام کر دیا۔

(سنن ترمذی، تفسیر درمنثور ج ۵ زیر آیت)

ازواج مطہرات کی شان، ان کے علاوہ نکاح سے منع کر دیا گیا

(۲) امام ابن مردویہ نے حضرت ابن عباسؓ سے روایت نقل کی ہے کہ

اللہ تعالیٰ نے رسول اللہ ﷺ کو ان عورتوں پر اس طرح محدود کر دیا ہے جس

طرح ان عورتوں کو رسول اللہ ﷺ پر محدود کر دیا تھا۔ (تفسیر درمنثور ج ۵ زیر آیت)

(۱۲) آنحضرت ﷺ کو اپنی ازواج پر نکاح کرنے یا ان کو

طلاق دینے کی ممانعت دورِ تربیت کے بعد کامیابی کا انعام

لَا يَحِلُّ لَكَ النِّسَاءُ مِنْ بَعْدُ وَلَا أَنْ تَبَدَّلَ بِهِنَّ مِنْ أَزْوَاجٍ وَ

لَوْ أَعْجَبَكَ حُسْنُهُنَّ إِلَّا مَا مَلَكَتْ يَمِينُكَ ۗ وَكَانَ اللَّهُ

عَلَىٰ كُلِّ شَيْءٍ رَقِيبًا (آیت ۵۲ سورۃ احزاب)

(اے نبی ﷺ!) ان کے علاوہ اور عورتیں آپ کے لئے حلال نہیں

ہیں۔ اور نہ یہ درست ہے کہ آپ ان بیبیوں کی جگہ دوسری بیبیاں کر

لیں، اگرچہ آپ کو ان کا حسن اچھا معلوم ہو، مگر جو آپ کی مملوکہ ہو۔ اور

اللہ تعالیٰ ہر چیز کا پورا نگران ہے۔ (ترجمہ: مولانا اشرف علی تھانوی)

ازواج مطہرات جنہوں نے اللہ و رسول ﷺ کو پسند کیا

قتادہ نے کہا: حضرت عائشہؓ نے ایک معاملہ میں غیرت کی تھی۔ ان دنوں رسول اللہ ﷺ کی نو بیویاں تھیں۔ پانچ قریش کی: حضرت عائشہؓ، حضرت حفصہؓ، حضرت ام حبیبہؓ بنت ابوسفیان، حضرت سودہؓ بنت زمعہ، حضرت ام سلمہؓ بنت ابی امیہ۔ اور حضرت صفیہؓ بنت حی خیبر کی، حضرت میمونہؓ بنت حارث ہلال کی، حضرت زینبؓ بنت جحش بنو سعد کی اور حضرت جویریہؓ بنت حارث بنو مصطلق کی۔ حضور ﷺ نے گفتگو کا آغاز حضرت عائشہؓ سے کیا۔ جب عائشہؓ نے اللہ اور اس کے رسول اور آخرت کو پسند کیا تو رسول اللہ ﷺ کے چہرے سے خوشی عیاں ہو گئی۔ تمام ازواج مطہراتؓ نے ایسا ہی کہا تھا۔ جب رسول اللہ ﷺ نے انہیں اختیار دے دیا اور انہوں نے اللہ اور اس کے رسول ﷺ اور دارِ آخرت کو پسند کر لیا تو اس بات پر اللہ تعالیٰ نے ان کی تعریف کی۔ فرمایا:

لَا يَحِلُّ لَكَ النِّسَاءُ مِنْ بَعْدُ
(سورۃ اخزاب آیت ۵۲)

اللہ تعالیٰ نے رسول اللہ ﷺ کو ان پر ہی محدود کر دیا۔ یہ نو ازواج مطہرات تھیں جنہوں نے اللہ تعالیٰ اور اس کے رسول ﷺ کو پسند کیا تھا۔
(تفسیر ابن جریر طبری ج ۲۱ زیر آیت ہذا، تفسیر درمنثور ج ۵ زیر آیت تفسیر ہذا)

(۱۳)..... آپ ﷺ کو ازواج میں تقدیم تاخیر کا اختیار

تُرَجِي مَنْ تَشَاءُ مِنْهُنَّ وَتُؤَيِّ إِلَيْكَ مَنْ تَشَاءُ ط وَمَنْ
ابْتَغَيْتَ مِمَّنْ عَزَلْتَ فَلَا جُنَاحَ عَلَيْكَ ط ذَلِكَ أَدْنَىٰ أَنْ تَقَرَّ
أَعْيُنُهُنَّ وَلَا يَحْزَنَّ وَيَرْضَيْنَ بِمَا آتَيْتَهُنَّ كُلَّهُنَّ ط وَاللَّهُ يَعْلَمُ
مَا فِي قُلُوبِكُمْ وَكَانَ اللَّهُ عَلِيمًا حَلِيمًا ط (آیت ۵۵ سورۃ احزاب)

نیز تو اپنی بیبیوں میں سے جس کو چاہے الگ رکھے اور جس کو چاہے
اپنے پاس رکھے۔ اور جن کو تو نے الگ کر دیا تھا ان میں سے کسی کو پھر
اپنے پاس بلوالے تو تجھ پر کچھ گناہ نہیں۔ یہ حق اس لئے ہے کہ غالباً
تیری بیبیوں کی آنکھیں ٹھنڈی رہیں گی اور وہ رنجیدہ نہ ہوں گی۔ اور جو
کچھ بھی تو ان کو دے دے گا اسے لے کر سب کی سب راضی رہیں گی۔
اور جو کچھ تم لوگوں کے دلوں میں ہے اللہ اس کو جانتا ہے اور اللہ جاننے
والا مخل والا ہے۔

آل محمد ﷺ کون ہیں؟

امام ابن مردویہ نے حضرت انسؓ سے روایت نقل کی ہے کہ انصار کے
چند افراد نے عرض کی: آپ کی بارگاہ میں درود کا کیا طریقہ ہے؟

رسول اللہ ﷺ نے فرمایا: کہو:

اللَّهُمَّ صَلِّ عَلَى مُحَمَّدٍ وَآلِ مُحَمَّدٍ كَمَا صَلَّيْتَ عَلَى
إِبْرَاهِيمَ وَآلِ إِبْرَاهِيمَ

تو انصار کے ایک نوجوان نے کہا: یا رسول اللہ ﷺ آل محمد کون ہیں؟
آپ ﷺ نے فرمایا: ہر مومن۔ (تفسیر درمنثور ج ۵ زیر آیت ۵۶ سورۃ الاحزاب)

مناقب اہل بیت النبی ﷺ (احادیث میں)

(۱) عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحِبُّوا اللَّهَ لِمَا يَغْذُوكُمْ مِنْ نِعْمَةٍ وَ أَحِبُّونِي لِحُبِّ اللَّهِ وَ أَحِبُّوا أَهْلَ بَيْتِي لِحُبِّي
(مشکوٰۃ شریف ج ۳ حدیث ۵۹۲۰ رواہ ترمذی)

ترجمہ: حضرت ابن عباس فرماتے ہیں کہ رسول اللہ ﷺ نے فرمایا: تم اللہ سے اس لئے محبت کرو کہ وہ غذا اور اپنی نعمتیں عطا کرتا ہے۔ اور مجھ سے اس لئے محبت کرو کہ تم اللہ سے محبت رکھتے ہو۔ اور میرے اہل بیت کو میری محبت کی وجہ سے محبوب رکھو۔

اہل بیت النبی ﷺ میں یہ بھی شامل ہیں

(۲) عَنْ سَعْدِ بْنِ أَبِي وَقَّاصٍ قَالَ لَمَّا نَزَلَتْ هَذِهِ الْآيَةُ فَقُلْتُ تَعَالَوْا نَدْعُ أَبْنَانَنَا وَ أَبْنَانَكُمْ دَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ عَلِيًّا وَ فَاطِمَةَ وَ حَسَنًا وَ حُسَيْنًا فَقَالَ اللَّهُمَّ هَؤُلَاءِ أَهْلَ بَيْتِي
(مشکوٰۃ شریف ج ۳ حدیث ۵۸۷۳ رواہ مسلم)

ترجمہ: حضرت سعد بن ابی وقاص کہتے ہیں کہ جب آیت ”فَقُلْ تَعَالَوْا نَدْعُ أَبْنَانَنَا وَ أَبْنَانَكُمْ“ (سورۃ آل عمران آیت ۶۱) یعنی بلاویں ہم اپنے

بیٹوں کو اور تمہارے بیٹوں کو.....“ نازل ہوئی تو رسول اللہ ﷺ نے علیؑ، فاطمہؑ، حسنؑ اور حسینؑ کو بلوایا اور فرمایا: اے اللہ! یہ لوگ بھی میرے اہل بیت میں سے ہیں۔

تفسیر: مولانا مفتی محمد شفیع صاحب لکھتے ہیں: اس آیت میں ”ابنائنا“ سے مراد صرف اولادِ صلبی نہیں ہے بلکہ عام مراد ہے۔ خواہ اولاد ہو یا اولاد کی اولاد ہو۔ کیوں کہ عرفاً ان سب پر اولاد کا اطلاق ہوتا ہے۔ لہذا ”ابنائنا“ میں آپ ﷺ کے نواسے حضرات حسینؑ اور آپ کے داماد حضرت علی رضی اللہ عنہ داخل ہیں۔ (تفسیر معارف القرآن ج ۲۲ آل عمران زیر آیت ۶۱)

آیت وحدیث کی روشنی میں اہل بیت کون کون ہیں؟

(۱) عَنْ عَائِشَةَ رَضِيَ اللَّهُ عَنْهَا قَالَتْ خَرَجَ النَّبِيُّ صَلَّى اللَّهُ عَلَيْهِ وَسَلَّمَ غَدَاةً وَعَلَيْهِ مِرْطٌ مَرْحَلٌ مِنْ شَعْرٍ أَسْوَدَ فَجَاءَ الْحَسَنُ بْنُ عَلِيٍّ رَضِيَ اللَّهُ عَنْهُ فَأَدْخَلَهُ ثُمَّ جَاءَ الْحُسَيْنُ رَضِيَ اللَّهُ عَنْهُ فَأَدْخَلَ مَعَهُ ثُمَّ جَاءَتْ فَاطِمَةُ رَضِيَ اللَّهُ عَنْهَا فَأَدْخَلَهَا ثُمَّ جَاءَ عَلِيُّ رَضِيَ اللَّهُ عَنْهُ فَأَدْخَلَهُ ثُمَّ قَالَ إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا

(مشکوٰۃ شریف ج ۳ حدیث ۵۸۷۷ روایہ مسلم)

ترجمہ: حضرت عائشہؓ فرماتی ہیں کہ رسول اللہ ﷺ ایک روز صبح کے وقت ایک سیاہ نقش دار کملی اوڑھے باہر (غالباً صحن مکان میں) تشریف لائے کہ

آپ ﷺ کی خدمت میں حسن بن علی حاضر ہوئے۔ آپ نے ان کو کملی کے اندر بٹھا لیا۔ پھر حسین آئے، ان کو بھی آپ ﷺ نے کملی کے اندر بٹھا لیا۔ پھر فاطمہ آئیں، آپ نے ان کو بھی کملی میں بٹھا لیا۔ پھر علی آئے اور آپ ﷺ نے ان کو بھی کملی کے اندر داخل کر لیا۔ اور یہ آیت پڑھی:

إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَ
يُطَهِّرَكُم تَطْهِيرًا

(پ ۲۱ سورۃ احزاب آیت ۳۳)

یعنی اے اہل بیت! اللہ تعالیٰ یہ چاہتا ہے کہ تم سے ناپاکی کو دور کر دے اور تم کو پاک صاف کر دے۔

(۲) اور بعض روایات میں یہ بھی ہے کہ آیت پڑھنے کے بعد فرمایا:

اللَّهُمَّ هَوِّلْ لِي أَهْلَ بَيْتِي فَادْهِبْ عَنْهُمْ الرِّجْسَ وَ طَهِّرْهُمْ
تَطْهِيرًا

(رواہ ابن جریر طبری زیر آیت)

(اے اللہ! یہ لوگ بھی میرے اہل بیت میں سے ہیں۔ پس تو ان سے رجس و ناپاکی کو دور کر اور ان کو خوب پاک کر۔)

(۴) ابن کثیر نے اس مضمون کی متعدد احادیث معتبرہ نقل کرنے کے بعد فرمایا کہ درحقیقت ان دونوں اقوال میں جو ائمہ تفسیر سے منقول ہیں۔ کوئی تضاد نہیں۔ جن لوگوں نے یہ کہا ہے کہ یہ آیت ازواج مطہرات کی شان میں نازل ہوئی اور اہل بیت سے وہی مراد ہیں، یہ اس کے منافی نہیں کہ دوسرے حضرات بھی اہل بیت میں شامل ہوں۔

اس لئے صحیح یہی ہے کہ لفظ اہل بیت میں ازواجِ مطہراتؓ بھی داخل ہیں۔ کیوں کہ شانِ نزول اس آیت کا وہی ہے۔ اور شانِ نزول کا مصداق آیت میں داخل ہونا کسی شبہ کا متحمل نہیں۔ اور حضرت فاطمہؓ و علیؓ و حسنؓ و حسینؓ رضی اللہ عنہم بھی ارشادِ نبوی علیہ السلام کے مطابق اہل بیتؓ میں شامل ہیں۔

(معارف القرآن ج ۷ سورۃ احزاب آیت ۳۳)

اہل بیت نبوی ﷺ اُمہات المؤمنین رضی اللہ تعالیٰ عنہن کے حالات

① اُم المؤمنین حضرت خدیجہ الکبریٰ رضی اللہ عنہا بنت خویلد قرشیہ

(۱)..... آپ ام المؤمنین ہیں۔ پہلی شادی ابوہالہ بن زرارہ سے ہوئی اور دوسری عتیق بن عائد سے۔ اس کے بعد رسول اکرم ﷺ کے نکاح میں آئیں۔ اس وقت عمر ۴۰ برس تھی اور رسول اکرم ﷺ ۲۵ برس کے تھے۔ آپ سے قبل حضور ﷺ نے کسی سے نکاح نہیں کیا تھا۔ اسی طرح حضرت خدیجہؓ کی زندگی میں حضور ﷺ نے دوسرا نکاح نہیں کیا، یہاں تک کہ ان کی وفات ہوگئی۔

عورتوں میں یہ سب سے پہلے تصدیق اسلام کرنے والی ہیں۔ اس وقت تک نہ مردوں میں اور نہ عورتوں میں کسی نے اسلام قبول کیا تھا۔

رسول اللہ ﷺ کی تمام اولاد آپ ہی سے ہے۔ صرف حضرت ابراہیمؑ جناب ماریہؑ قبطیہ سے تھے۔

حضرت خدیجہؓ نے ۵ سال قبل ہجرت (عام الحزن میں) مکہ معظمہ میں وفات پائی۔ بعض لوگوں نے ۳ سال اور بعض نے ۴ سال قبل ہجرت کہا ہے۔ نبوت کو ۱۰ سال گذر چکے تھے۔ وفات کے وقت عمر ۶۵ سال کی تھی۔

رسول اکرم ﷺ کے ساتھ ۲۵ سال رہیں۔ آپ کی قبر مقام ہجون مکہ معظمہ میں ہے۔ (حوالہ اکمال فی اسماء الرجال مشکوٰۃ شریف ج ۳ نمبر ۲۳۶)

(۲)..... حضرت خدیجہ الکبریٰؓ کے بطن سے رسول اکرم ﷺ کے آٹھ بچے قاسمؓ، طیبؓ، طاہرؓ، عبداللہؓ، زینبؓ، رقیہؓ، ام کلثومؓ اور فاطمہؓ پیدا ہوئے۔ (تاریخ طبری ج ۲ حصہ اول ص ۳۷۷)

فضائل ام المؤمنین حضرت خدیجہؓ

عَنْ أَبِي هُرَيْرَةَ قَالَ: أتى جَبْرِيلُ النَّبِيَّ ﷺ فَقَالَ: يَا رَسُولَ اللَّهِ ﷺ هَذِهِ خَدِيجَةٌ قَدْ آتَتْ مَعَهَا إِنْاءٌ فِيهِ إِدَامٌ وَطَعَامٌ فَإِذَا اتَّكَ فَافْرَأْ عَلَيْهَا السَّلَامَ مِنْ رَبِّهَا وَمِنِّي وَبَشْرَهَا بَيْتٍ فِي الْجَنَّةِ مِنْ قَصَبٍ لَا صَخَبَ فِيهِ وَلَا لَعَبَ

(رواہ بخاری و مسلم)

ترجمہ: حضرت ابوہریرہؓ سے روایت ہے، انہوں نے بیان کیا کہ جبرائیل علیہ السلام رسول اللہ ﷺ کے پاس آئے۔ اور کہا کہ اے رسول

خدا! یہ خدیجہ رضی اللہ عنہا آرہی ہیں، ان کے ساتھ ایک برتن ہے جس میں سالن اور کھانا ہے۔ جب وہ آپ ﷺ کے پاس آجائیں تو ان کو ان کے پروردگار کی طرف سے سلام پہنچائیے اور میری طرف سے بھی۔ اور ان کو خوشخبری سنائیے جنت میں موتیوں سے بنے ہوئے ایک گھر کی جس میں نہ شور و شغب ہوگا اور نہ کوئی زحمت و مشقت ہوگی۔

اُمُّ الْمُؤْمِنِينَ حَضْرَتِ خَدِيجَةَ كِي فَضِيْلَتِ

(۲) عَنْ عَلِيٍّ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ خَيْرُ نِسَائِهَا مَرْيَمُ بِنْتُ عِمْرَانَ وَخَيْرُ نِسَائِهَا خَدِيجَةُ بِنْتُ خُوَيْلِدٍ (متفق عليه)

حضرت علیؑ کہتے ہیں کہ میں نے رسول اللہ ﷺ کو یہ فرماتے ہوئے سنا ہے: مریم بنت عمران ساری اُمت کی عورتوں میں بہتر تھیں اور خدیجہ بھی سب سے زیادہ بہتر ہیں۔ (بخاری و مسلم)

وَفِيهِ رِوَايَةٌ قَالَ أَبُو كَرِيْبٍ وَآشَارَ وَكَيْعٌ إِلَى السَّمَاءِ وَالْأَرْضِ (بخاری و مسلم)

(۳) ایک روایت میں وکیع نے آسمان و زمین کی طرف اشارہ کر کے فرمایا کہ ان کے رہنے والوں میں سب سے بہتر ہیں۔

(بخاری و مسلم، مشکوٰۃ ۵۹۲۲)

(۲) اُم المؤمنین حضرت عائشہ صدیقہ رضی اللہ عنہا بنت صدیق اکبرؓ

(۱)..... آپ ام المؤمنین ہیں۔ آپ حضرت ابوبکر صدیق رضی اللہ عنہ کی بیٹی ہیں۔ ماں صاحبہ کا نام اُم رومان بنت عویمیر ہے۔ آنحضرت ﷺ نے آپ سے ۱۰ نبوی میں بمقام مکہ معظمہ عقد کیا تھا۔ ایک روایت سے پتہ چلتا ہے کہ یہ عقد ہجرت سے ۳ سال پہلے ہوا تھا۔ اس سلسلہ میں کچھ اور بھی روایات پائی جاتی ہیں۔

اس کے بعد شوال ۲ھ میں مدینہ منورہ میں ہجرت کے ۱۸ ماہ بعد رخصتی عمل میں آئی۔ اس وقت اُن کی عمر ۹ برس کی تھی۔ ایک روایت سے معلوم ہوتا ہے کہ مدینہ منورہ آنے کے ۷ ماہ بعد اہ میں رخصتی ہوئی تھی۔

آپ نے رسول اللہ ﷺ کے ساتھ ۹ سال گزارے اور حضور ﷺ کی وفات کے وقت ۱۸ سال کی تھیں۔ حضور ﷺ نے آپ کے علاوہ کسی اور کنواری عورت سے نکاح نہیں کیا۔

آپ بہت بڑی فقیہہ، عالمہ، عاقلہ اور علوم اسلام کی جاننے والی تھیں۔ حضور ﷺ سے بکثرت احادیث روایت کرتی ہیں۔ وقائع عرب، محاربات اور اشعار کی بہت بڑی واقف کار تھیں۔ بہت سے صحابہؓ اور تابعینؓ آپ سے احادیث کی روایت کرتے ہیں۔

منگل کی شب میں ۱۷ رمضان المبارک ۵۷ھ یا ۵۸ھ میں انتقال

فرمایا۔ اور وصیت کے مطابق رات ہی کو جنت البقیع میں دفن کی گئیں۔
حضرت ابو ہریرہ رضی اللہ عنہ نے نماز جنازہ پڑھائی۔ وہ مدینہ منورہ کے گورنر
مروان بن حکم کے ماتحت کام پر مامور تھے۔ یہ حضرت امیر معاویہ رضی اللہ
عنه کا دورِ خلافت تھا۔
(حوالہ اکمال فی اسماء الرجال ۶۹۷، مشکوٰۃ ج ۳)

(۲)..... حضرت عائشہ صدیقہ رضی اللہ عنہا نبی کریم ﷺ کی سب
سے محبوب بیوی تھیں۔ اور انہیں کے متعلق عرش سے اللہ تعالیٰ نے برأت کی
آیات نازل فرمائیں۔
(زاد المعاد حصہ اول ص ۹۰)

(۳)..... حضرت عروہ نے خدیجہ بنت خویلد کی تاریخ وفات وغیرہ
کے متعلق عبدالملک کو اس کے استفسار کے جواب میں لکھا تھا: مکہ سے ہجرت
کے تقریباً ۳ سال قبل حضرت خدیجہ کا انتقال ہوا۔ ان کے انتقال کے بعد
رسول اللہ ﷺ نے حضرت عائشہ سے نکاح کیا۔ آپ ﷺ نے دو مرتبہ
حضرت عائشہ کو خواب میں دیکھا تھا کہ آپ ﷺ سے کہا گیا کہ یہ آپ کی
بیوی ہیں۔ نکاح کے وقت حضرت عائشہ کی عمر ۶ برس کی تھی۔ مدینہ آ کر
رخصتی ہوئی۔ اس وقت حضرت عائشہ کی عمر ۹ سال تھی۔

(تاریخ طبری ج ۲ حصہ اول ص ۳۷۹)

(۴)..... حضرت عائشہ سے روایت ہے کہ حضرت خدیجہ کے انتقال
کے بعد مکہ ہی میں عثمان بن مظعون کی بیوی خولہ بنت حکیم بن اُمیہ بن

الاوقص نے رسول اللہ ﷺ سے کہا کہ یا رسول اللہ ﷺ! آپ نکاح کیوں نہیں کرتے؟ آپ ﷺ نے فرمایا: کس سے کروں؟ خولہؓ نے کہا کہ آپ چاہیں تو کنواری سے کریں اور چاہیں تو کسی بیوہ سے کریں، دونوں ممکن ہیں۔ آپ ﷺ نے پوچھا: اچھا! کنواری لڑکی بتاؤ۔ خولہؓ نے کہا: آپ ﷺ اپنے محبوب ترین دوست ابوبکرؓ کی بیٹی عائشہؓ سے کیجیے۔ آپ ﷺ نے فرمایا: اور بیوہ کون ہے؟ خولہؓ نے کہا: سودہ بنت زمعہ بن قیس موجود ہیں۔ وہ آپ ﷺ پر ایمان لا چکی ہیں۔ اور آپ ﷺ کے مذہب میں داخل ہو چکی ہیں۔ آپ ﷺ نے فرمایا: اچھا! تم جا کر ان دونوں سے میرا نکاح کا پیام دو۔ خولہؓ ہمارے گھر آئیں اور انہوں نے میری ماں اُم رومانؓ سے کہا: دیکھو! اللہ تعالیٰ نے کیا خیر و برکت تم پر مبذول فرمائی ہے۔ اُم رومانؓ نے پوچھا: خیر ہے؟ خولہؓ نے کہا: رسول اللہ ﷺ نے مجھے بھیجا ہے کہ میں ابوبکرؓ سے عائشہؓ کو ان کے لئے مانگوں۔ اُم رومانؓ نے کہا: وہ ابھی آتے ہی ہوں گے۔ ان کا انتظار کرو۔

ابوبکرؓ گھر آئے۔ خولہؓ نے ان سے کہا کہ اے ابوبکرؓ! دیکھو! اللہ تعالیٰ نے کیا خیر و برکت تم پر نازل فرمائی ہے۔ رسول اللہ ﷺ نے مجھے تمہارے پاس عائشہؓ کی نسبت کے لئے بھیجا ہے۔ ابوبکرؓ نے کہا کہ عائشہؓ ان کی بھتیجی ہے، کیا وہ ان کے نکاح میں آسکتی ہے؟ خولہؓ نے رسول اللہ ﷺ سے آکر یہ بات کہی۔ آپ ﷺ نے فرمایا کہ ان سے جا کر کہہ دو کہ بے شک بحیثیت

مسلمان ہونے کے ہم تم بھائی بھائی ہیں، مگر تمہاری لڑکی میرے نکاح میں آ سکتی ہے۔

خولہؓ نے آ کر ابو بکرؓ سے آپ ﷺ کا قول بیان کیا۔ ابو بکرؓ نے کہا: اچھا! ٹھہرو! میں ابھی آتا ہوں۔ اُم رومانؓ نے کہا: واقعہ یہ ہے کہ مطعم بن عدی نے اپنے بیٹے کے لئے عائشہؓ کو مانگا تھا۔ اور ابو بکرؓ نے آج تک وعدہ خلافی نہیں کی ہے۔ ابو بکرؓ، مطعم کے پاس گئے۔ ان کی وہ بیوی بھی موجود تھی، جس کے بیٹے کے لئے عائشہؓ کو مانگا گیا تھا۔ اس بڑھیا نے ابو بکرؓ سے کہا کہ ہم اپنے بیٹے کی شادی تمہاری بیٹی سے کر دیں تو غالباً تم اسے صابی بنا لو گے۔ اور جس مذہب کو تم نے اختیار کیا ہے، اس میں اسے بھی شامل کر لو گے؟ ابو بکرؓ نے مطعم سے پوچھا کہ یہ کیا کہہ رہی ہے؟ اس نے کہا: جو کچھ کہہ رہی ہے، وہ ٹھیک ہے۔ بے شک ہمیں یہ اندیشہ ہے۔

یہ سن کر ابو بکرؓ ان کے یہاں سے نکل آئے اور اس طرح اللہ تعالیٰ نے ابو بکرؓ صدیق کو ان کے وعدہ کے ایفاء سے بری الذمہ کر دیا۔ جو انہوں نے اپنی لڑکی کے متعلق مطعم سے کیا تھا۔ اور گھر آ کر انہوں نے خولہؓ سے کہا کہ جاؤ! رسول اللہ ﷺ کو بلا لاؤ۔ خولہؓ رسول اللہ ﷺ کو بلا لائیں۔ ابو بکرؓ نے اسی دن میرا نکاح رسول اللہ ﷺ سے کر دیا۔ اور اس وقت میری عمر چھ سال کی تھی۔

حضرت عائشہؓ کی ہجرت کے بعد مدینہ میں حضور ﷺ کے گھر آمد

حضرت عائشہ رضی اللہ عنہا کہتی ہیں: نکاح کے بعد جب ہم مدینہ آئے، حضرت ابو بکر رضی اللہ عنہ سخ میں خزرج کے خاندان بنو الحارث کے یہاں فروکش ہوئے۔ ایک دن رسول اللہ ﷺ ہمارے گھر آئے۔ کچھ انصار اور ان کی عورتیں آپ ﷺ کے پاس آگئیں۔

رسول اللہ ﷺ چار پائی پر تشریف فرما تھے۔ میری ماں نے مجھے آپ ﷺ کے پاس بٹھا دیا اور کہا: یہ تمہارے شوہر ہیں۔ اللہ تم کو ان کے لئے اور ان کو تمہارے لئے موجب خیر و برکت کرے۔ اس کے بعد تمام لوگ گھر سے چلے گئے۔

رسول اللہ ﷺ میرے گھر میں میرے ساتھ رہے۔ مگر اس خوشی میں نہ قربانیاں کی گئیں اور نہ بکری میرے لیے ذبح کی گئی۔ اس وقت میری عمر ۹ سال کی تھی۔

پھر سعد بن عبادہ کے یہاں سے حسب معمول رسول اللہ ﷺ کے لئے کھانا آیا۔

(تاریخ طبری ج ۲ حصہ اول ص ۳۷۹)

(۲)..... راجح روایت کے مطابق یہ ۱ ہجری شوال کے مہینہ میں ہوا۔

اُمّ المؤمنین حضرت عائشہ صدیقہؓ کا نکاح مکہ مکرمہ میں شوال کے مہینہ میں ہوا تھا۔ اور جب ہجرت کے بعد مدینہ منورہ آ کر رفیقہ حیات کی حیثیت سے

آپ ﷺ کے ساتھ مقیم ہوئیں تو وہ بھی شوال کا مہینہ تھا۔

(معارف الحدیث ج ۶ ص ۳۰۵ مؤلفہ منظور نعمانی)

اُمّ المؤمنین حضرت عائشہ صدیقہ کی فضیلت

(۲) غزوہ اُحد پر آپ ﷺ اپنے گھر سے یعنی اپنی اہلیہ حضرت عائشہؓ

کے پاس سے جہاد کے لئے نکلے۔ قرآن میں اس کا ذکر یوں ہے:

وَإِذْ غَدَوْتَ مِنْ أَهْلِكَ تُبَوِّئُ الْمُؤْمِنِينَ مَقَاعِدَ لِلْقِتَالِ وَاللَّهُ سَمِيعٌ عَلِيمٌ
(سورۃ ال عمران آیت ۱۲۱)

اور جب تو صبح کو اپنے گھر سے نکلا مسلمانوں کو لڑائی کے ٹھکانے پر بٹھا رہا تھا اور اللہ تعالیٰ سننے والا جاننے والا ہے۔

خلاصہ: وہ وقت یاد کرنے کے لائق ہے جب حضرت محمد ﷺ جہاد کے لئے اپنے گھر سے نکلے اور آپ ﷺ اپنے مجاہد صحابہ کرام کو جنگی ترتیب کے مطابق میدان جہاد کے مختلف مقامات پر متعین فرما رہے تھے اور اللہ تعالیٰ سب کچھ سن رہا تھا اور سب کچھ جان رہا تھا۔

شان نزول: والجمہور علیٰ انہا غزوة احد جمہور کا قول یہ ہے کہ یہ آیت غزوہ احد کے بارے میں نازل ہوئی۔ (قرطبی، روح المعانی)

تفسیری اقوال:

”مِنْ أَهْلِكَ“ آپ صبح کو اپنے گھر والوں کے ہاں سے نکلے۔ یعنی

خارجت بالصباح من منزلک من عند عائشة رضی اللہ تعالیٰ عنہا یعنی آپ صبح کے وقت اپنے گھر حضرت عائشہ صدیقہؓ کے ہاں سے نکلے (قرطبی) من بمعنی عند (روح المعانی)۔

”مَقَاعِدَ لِلْقِتَالِ“ آپ اپنے ایمان والے مجاہدین کو جنگ کے مقامات پر جمار ہے تھے۔

(۱) فمشی علی رجلیہ فجعل یصف اصحابہ للقتال کانما

یقوم بہم القدح ان رأی صدرا خارجا قال تاخر

یعنی آپ ﷺ پیدل چل کر تشریف لے گئے اور آپ نے جنگ کے

لئے اپنے صحابہ کرامؓ کی تیر کی طرح سیدھی صفیں بنائیں۔ اگر آپ کسی کا سینہ باہر نکلا ہو دیکھتے تو فرماتے: پیچھے ہو جاؤ۔ (کشاف)

(۲) ”ترتیب صفوف اور مورچوں کی تناسب موضعیت کی اہمیت جس

طرح سکندر و دارا کے زمانہ میں تھی، جدید فن حرب میں بھی مسلم ہے۔

امت کا رہبر کامل ﷺ مقدس نبی ہونے کے علاوہ سپہ دار اعظم (سپہ

سالار اعظم) کی حیثیت سے بھی بے نظیر تھا۔“ (تفسیر ماجدی)

عجیب استدلال

امام رازی رحمہ اللہ لکھتے ہیں:

وَيَرَوِي أَنَّهُ عَلَيْهِ السَّلَامُ غَدَا مِنْ مَنْزِلِ عَائِشَةَ رَضِيَ اللَّهُ

تَعَالَى عَنْهَا فَمَشَى عَلَى رَجُلِيهِ إِلَى أَحَدٍ وَهَذَا قَوْلُ مُجَاهِدٍ

وَ الْوَاقِدِي فَدَلَّ هَذَا النِّصَّ أَنَّ عَائِشَةَ رَضِيَ اللَّهُ عَنْهَا كَانَتْ
 أَهْلًا لِلنَّبِيِّ صَلَّى اللَّهُ عَلَيْهِ وَسَلَّمَ وَقَالَ تَعَالَى الطَّيِّبَاتُ
 لِلطَّيِّبِينَ وَ الطَّيِّبُونَ لِلطَّيِّبَاتِ (النور ۲۶) فَدَلَّ هَذَا النِّصَّ عَلَى
 أَنَّهَا مُطَهَّرَةٌ مُبْرَأَةٌ مِنْ كُلِّ قُبْحٍ الْاِتْرَى اِنْ وَلَدَ نُوحٌ لَمَّا كَانَ
 كَافِرًا قَالَ اِنَّهُ لَيْسَ مِنْ اَهْلِكَ (ہود ۴۶)

یعنی روایت ہے کہ حضور ﷺ صبح کے وقت حضرت عائشہ کے گھر سے
 نکلے اور پیدل احد کی طرف تشریف لے گئے۔ یہ مجاہد رحمہ اللہ اور
 واقدی رحمہ اللہ کا قول ہے۔ پس اس نص سے یہ ثابت ہوا کہ حضرت
 عائشہ حضور ﷺ کی اہل (اہلیہ) تھیں اور اللہ تعالیٰ کا فرمان ہے:
 (ترجمہ) پاک عورتیں پاک مردوں کے لئے اور پاک مرد پاک عورتوں
 کے لئے ہیں۔ پس اس آیت سے ثابت ہوا کہ حضرت عائشہ ہر خرابی
 اور برائی سے پاک اور بری (اور بلند) ہیں۔ کیا تم نے نہیں دیکھا کہ
 حضرت نوح علیہ السلام کا بیٹا جب کافر تھا تو اللہ تعالیٰ نے فرمایا:
 (ترجمہ) (اے نوح!) وہ آپ کے اہل میں سے نہیں ہے۔ (تفسیر کبیر)

حضرت عائشہ جنت میں بھی حضور ﷺ کی زوجہ ہوگی

(۱) عَائِشَةُ زَوْجَتِي فِي الْجَنَّةِ

ترجمہ: عائشہ میری زوجہ ہے، جنت میں۔

صحیح (۱) طبقات ابن سعد (۶۶۱/۸) عن مسلم السطین مرسل (۲) الصحیح حدیث ۱۱۴۲ جلد ۳ (۳) مستدرک
 حاکم ۱۰۳..... (۴) بخاری شریف..... (۵) صحیح الجامع الصغیر و زیادہ جلد اول ص ناصر الدین البانی

ارشاداتِ رسالت مآب ﷺ ام المؤمنین عائشہ کی فضیلت

(۲) عَنْ عَمْرٍو بْنِ الْعَاصِ اِنْ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ اسْتَعْمَلَهُ عَلٰى جَيْشِ ذَاتِ السَّلَاسِلِ . اَحَبُّ النَّاسِ اِلَيَّ عَائِشَةُ وَ مِنْ الرِّجَالِ اَبُوْهَا

ترجمہ: لوگوں میں سب سے زیادہ محبوب مجھ کو عائشہ اور مردوں میں اس کے والد یعنی ابو بکر ہیں۔

(صحیح..... بیہقی شریف۔ ترمذی شریف۔ ابن ماجہ..... بحوالہ صحیح جامع الصغیر جلد اول حدیث ۱۷۷۱ البانی)

شانِ حضرت ام المؤمنین عائشہ

(۳) اِنَّهُ لَيَهْوٰنُ عَلٰى الْمَوْتِ اِنِّيْ اَرَاَيْتِكَ زَوْجَتِيْ فِي الْجَنَّةِ يَعْنِيْ عَائِشَةَ

ترجمہ: حضرت عائشہ سے روایت ہے کہ فرمایا رسول اللہ صلی اللہ علیہ وسلم نے کہ البتہ آسان ہو گئی موت مجھ پر کہ میں نے دیکھا تجھ کو اپنی زوجہ جنت میں۔

(مسند امام اعظم ابو حنیفہ باب ۱۹۲۔ افضلۃ عائشہ (صحیح) احادیث صحیحہ البانی جلد ۶ حدیث ۲۸۶۷ (۱) رواہ الحسین المروزی فی زوائد الزهد (جلد ۲ ص ۲۰۷) (۲) فقال احمد (جلد ۶ ص ۱۳۷) ثنا وكيع عن اسماعيل عن مصعب بن اسحاق بن طلحة عن عائشة به مختصراً بلفظ "انه يهون علي اني رايت بياض كف عائشة في الجنة وهذا اسناد جيد لولا جمالة في مصعب لهذا فقد ذكره ابن ابي حاتم وابن حبان في اشقات في التابعين (جلد ۵ ص ۴۱۲)

حضرت عائشہ کی فضیلت

(۴) اِنَّ فَضْلَ عَائِشَةَ عَلٰى النِّسَاءِ كَفَضْلِ الشَّرِيْدِ عَلٰى

(صحیح)

سَائِرِ الطَّعَامِ

ترجمہ: بے شک عائشہؓ کو عورتوں پر فضیلت ہے، جیسے شریک کو فضیلت ہے کھانوں پر۔

(حوالہ صحیح جامع الصغیر البانی ج ۱ حدیث ۲۱۱۷ بحوالہ مسند احمد بن حنبل (۲) بیہقی (۳) ترمذی (۴) نسائی (۵) ابن ماجہ عن انس (۶) نسائی عن ابی موسیٰ (۷) نسائی عن عائشہؓ)

(۳) اُمُّ الْمُؤْمِنِينَ حضرت سودہ رضی اللہ عنہا بنت زمعہ

(۱) آپ اُمُّ الْمُؤْمِنِينَ ہیں۔ آپ ابتدائی زمانہ میں اسلام لائی تھیں۔ پہلے شوہر کا نام سکران بن عمر تھا۔ یہ چچا زاد بھائی بھی تھے۔ سکران کی وفات کے بعد حضور ﷺ کے نکاح میں آئیں۔

(بحوالہ اکمال فی اسماء الرجال ۲۸۴، مشکوٰۃ شریف ج ۳)

(۲) حضرت خولہؓ نے کہا: میں حضرت ابوبکرؓ صدیق کے یہاں سے حضرت سودہؓ کے پاس گئی۔ اور میں نے ان سے کہا: سودہ! دیکھو! اللہ نے کیا خیر و برکت تم کو عطا کی ہے۔ انہوں نے پوچھا: کیا ہے؟ میں نے کہا: رسول اللہ ﷺ نے مجھے تمہارے پاس بھیجا ہے کہ میں اُن کا پیام تم کو دوں۔ سودہؓ نے کہا: مناسب ہوگا کہ تم میرے باپ سے جا کر اس کا ذکر کرو۔ وہ چونکہ بہت ضعیف تھا، حج میں شریک نہیں ہوا تھا۔ میں اُس کے پاس گئی اور میں نے جاہلیت کی رسم کے مطابق سلام کیا۔ اور پھر کہا کہ محمد ﷺ بن عبد اللہ بن عبدالمطلب نے مجھے بھیجا ہے، تاکہ میں سودہؓ کے لئے اُن کا پیام دوں۔

اُس نے کہا: ہاں! کیا مضائقہ ہے، وہ شریف کفو ہیں۔ مگر خود سووہ کیا کہتی ہے؟ میں نے کہا: وہ اس نسبت کو پسند کرتی ہیں۔ اُس نے کہا: اچھا! اُسے بلا لاؤ۔ میں سووہ کو بلا لائی۔ اُن کے باپ نے اُن سے کہا کہ یہ عورت تمہارے لئے محمد ﷺ بن عبد اللہ بن عبدالمطلب کا پیام لائی ہے۔ اور بے شک وہ شریف کفو ہیں۔ کیا تم اس نسبت کو پسند کرتی ہو؟ سووہ نے کہا: ہاں! ان کے باپ نے مجھ سے کہا کہ محمد ﷺ کو بلا لاؤ۔ میں رسول اللہ ﷺ کو لے گئی۔ سووہ کے باپ نے رسول اللہ ﷺ سے سووہ کا نکاح کر دیا۔

(تاریخ طبری ج ۲ حصہ اول ص ۳۷۸)

(۳)..... اس وقت حضرت سووہ کی عمر تقریباً پچاس سال تھی۔ نکاح کے بعد آنحضرت ﷺ کے ہجرت فرمانے تک تین سال منکوحہ رفیقہ حیات کی حیثیت سے تنہا وہی آپ ﷺ کے ساتھ رہیں۔.....

ان کے اوصاف و احوال میں ان کی سرچشمی، استغناء، دُنیا سے بے رغبتی اور فیاضی خاص طور پر قابل ذکر ہیں۔ (معارف الحدیث ج ۸ ص ۳۰۲)

(۴)..... حضرت خدیجہؓ کے بعد سب سے پہلے رسول اللہ ﷺ انہیں اپنے گھر لائے۔ آپ بہت روزہ دار اور شب زندہ دار تھیں۔

کہتے ہیں کہ آپ کی طبیعت میں تیزی پائی جاتی تھی۔ آپ عمر رسیدہ ہو گئی تھیں۔ رسول اللہ ﷺ نے آپ سے علیحدگی اختیار کرنی چاہی تو آپ

نے کہا: یا رسول اللہ ﷺ! مجھ سے علیحدگی اختیار نہ کیجیے۔ میں اپنی باری کا دین حضرت عائشہؓ کو دے دیتی ہوں۔ تو رسول اللہ ﷺ نے اس ارادے کو ترک کر دیا۔ اور اس بات پر مصالحت کر لی۔ اور اسی بارے میں اللہ تعالیٰ نے یہ آیت نازل فرمائی:

وَإِتِ امْرَأَةٌ خَافَتْ مِنْ بَعْلِهَا نُشُوزًا أَوْ إِعْرَاضًا فَلَا جُنَاحَ عَلَيْهَا أَنْ يُصْلِحَا بَيْنَهُمَا صُلْحًا وَالصُّلْحُ خَيْرٌ الخ

(پ ۵ النساء آیت ۱۳۷)

ترجمہ: اور اگر کوئی عورت ڈرے اپنے خاوند کے لڑنے سے یا جی بھر جانے سے تو کچھ گناہ نہیں دونوں پر کہہ کر لیں آپس میں کسی طرح صلح۔ اور صلح خوب چیز ہے۔

حضرت عائشہؓ فرماتی ہیں: یہ آیت حضرت سودہ بنت زمعہ کے بارے میں نازل ہوئی ہے۔ آپ نے حضرت عمر رضی اللہ عنہ کی خلافت کے زمانہ میں وفات پائی۔

(الہدایہ والتہایہ ج ۷ ص ۲۸۹)

(۴) اُمُّ الْمُؤْمِنِينَ حضرت حفصہ رضی اللہ عنہا بنت عمرؓ بن خطاب

(۱) آپ اُمُّ الْمُؤْمِنِينَ ہیں۔ حضرت عمرؓ بن خطاب کی بیٹی ہیں۔

ماں کا نام زینبؓ ہے جو کہ مطعون کی بیٹی ہیں۔

پہلے ان کا نکاح خنیس بن حذافہ سے ہوا تھا، مگر خنیسؓ کے ہمراہ ہجرت

کر گئی تھیں۔ حنیسؓ، غزوہ بدر کے بعد جب انتقال کر گئے تو حضرت عمرؓ نے آپ کا نکاح حضرت ابوبکرؓ اور حضرت عثمانؓ سے کرنا چاہا، مگر وہ خاموش رہے۔

آخر ۳ھ میں یہ حضور اکرم ﷺ کے نکاح میں آ گئیں۔ صحابہؓ اور تابعینؓ کی ایک پوری جماعت آپ سے روایت کرتی ہے۔ آپ نے ۶۰ برس کی عمر میں ۲۵ھ میں وفات پائی۔ (اکمال فی اسماء الرجال، مشکوٰۃ شریف ج ۳)

(۲)..... حضرت عمر رضی اللہ عنہ کی روایت ہے کہ حفصہ بنت عمرؓ کے شوہر حنیس بن حذافہ سمعیؓ جو کہ صحابی رسول ﷺ ہیں، فوت ہو گئے۔ اور حضرت حفصہؓ بیوہ ہو گئیں تو میں نے اس کے نکاح کے سلسلہ میں حضرت عثمانؓ سے بات کی۔ انہوں نے کہا: مجھے کچھ سوچ بچار کی مہلت دو۔ سو چند دن کے بعد حضرت عثمانؓ ملے اور کہا: آج کل میں نکاح کا ارادہ نہیں رکھتا۔ اس کے بعد ابوبکرؓ سے میری ملاقات ہوئی اور اس سے بات کی۔ انہوں نے خاموشی اختیار کر لی اور کچھ جواب نہ دیا۔ مجھے ابوبکرؓ پر عثمانؓ سے زیادہ غصہ آیا۔ کچھ دنوں کے بعد نبی کریم ﷺ نے حضرت حفصہؓ کے لئے پیغام نکاح بھیجا اور پھر نکاح ہو گیا۔

اس کے بعد ابوبکرؓ مجھ سے ملے اور کہا: جب تم نے مجھ سے حفصہؓ کی بات کی اور میں نے کچھ جواب نہیں دیا تھا، شاید تمہیں مجھ پر زیادہ غصہ آیا

ہے؟ میں نے کہا: جی ہاں! ابو بکرؓ بولے: جواب دینے سے مجھے جو چیز مانع تھی، وہ اصل میں یہ تھی کہ نبی کریم ﷺ، حفصہؓ کا تذکرہ کر رہے تھے اور مجھے آپ کے اس رجحان کا علم تھا۔ لہذا میں نے ان کے اس راز کو افشاء کرنا مناسب نہ سمجھا۔ اگر رسول اللہ ﷺ یہ ارادہ ترک کر دیتے تو حفصہ رضی اللہ عنہا سے ضرور نکاح کر لیتا۔

(کنز العمال ج ۱۳ روایت ۳۷۸۵)

(بحوالہ رواہ ابن سعد و احمد بن حنبل و البخاری و الترمذی و ابو یعلیٰ و ابن حبان)

(۳)..... حضرت عمرؓ کی روایت ہے کہ جب حنیسؓ بن حذافہ کا انتقال ہو گیا تو میں نے حفصہؓ کے لئے عثمانؓ کو پیش کش کی۔ لیکن انہوں نے اعراض کر دیا۔ میں نے یہ قصہ نبی کریم ﷺ کی خدمت میں عرض کیا کہ عثمانؓ پر بڑا تعجب اور افسوس ہے کہ میں نے انہیں حفصہؓ کی پیش کش کی لیکن انہوں نے انکار کر دیا۔

رسول اللہ ﷺ نے فرمایا: اللہ تعالیٰ نے عثمانؓ کا نکاح ایسی عورت سے کرا دیا جو تمہاری بیٹی سے بہتر ہے اور تمہاری بیٹی کا نکاح ایسے شخص سے کرا دیا جو عثمانؓ سے بہتر ہے۔ چنانچہ حفصہؓ سے خود رسول اللہ ﷺ نے شادی کی اور اپنی بیٹی ام کلثوم سے عثمانؓ کی شادی کرا دی۔

(رواہ ابن سعد، کنز العمال ج ۱۳ روایت ۳۷۷۸۸)

(۴)..... آپ کی وفات ۴۱ھ میں مدینہ منورہ میں ہوئی۔ جنت البقیع

میں مزار ہے۔

حضرت حفصہؓ کے مناقب

(۱) حضرت حفصہؓ کے مناقب میں وہ حدیث پڑھیے، جس میں اللہ تعالیٰ کے مقرب فرشتے حضرت جبرائیل علیہ السلام کی زبانی حضرت حفصہؓ کے بارے میں ایک شہادت نقل ہوئی ہے۔ اور اسی کی وجہ سے واقعہ یہ ہے کہ حضرت حفصہؓ کے فضائل میں تنہا یہی حدیث بالکل کافی ہے۔

عَنْ قَيْسِ ابْنِ زَيْدٍ أَنَّ رَسُولَ اللَّهِ ﷺ طَلَّقَهَا تَطْلِيقَةً ثُمَّ ارْتَجَعَهَا وَ ذَلِكَ أَنَّ جِبْرَائِيلَ قَالَ لَهُ ارْجِعْ حَفْصَةَ فَإِنَّهَا صَوَّامَةٌ قَوَّامَةٌ وَإِنَّهَا زَوْجَكَ فِي الْجَنَّةِ

ترجمہ: قیس ابن زید سے روایت ہے کہ رسول اللہ ﷺ نے حضرت حفصہؓ کو ایک مرتبہ طلاق دی، پھر رجوع فرمایا۔ اور اس کی وجہ یہ تھی کہ حضرت جبرائیل علیہ السلام نے آپ ﷺ سے کہا کہ آپ حفصہؓ سے رجعت کر لیں، اس لئے کہ وہ بہت زیادہ روزہ رکھنے والی اور بہت زیادہ نماز پڑھنے والی ہیں اور جنت میں بھی آپ کی زوجہ ہوں گی۔

(معارف الحدیث ج ۸ ص ۳۱۵)

(۲) یہ بات تحقیقی طور پر معلوم نہ ہو سکی کہ طلاق کے اس واقعہ کا اصل سبب کیا تھا؟ البتہ یہ بات بالکل واضح ہے کہ طلاق اور رجعت ان دونوں کے سلسلہ کا یہ واقعہ جو رسول اللہ ﷺ کے گھر میں پیش آیا، اسی سے

اُمت کو طلاق اور رجعت کا صحیح اور مسنون طریقہ عملی طور پر معلوم ہوا۔ ہو سکتا ہے کہ اس واقعہ کے پیش آنے کی ایک حکمت اسی طریقہ کی تعلیم ہو۔ اس کے علاوہ یہ بھی اسی واقعہ کی برکت ہے کہ اس کی بدولت اللہ تعالیٰ کی نگاہ میں حضرت حفصہؓ کی بلندی مقام اور ان کے وہ خاص اوصاف جو اس کا سبب بنے اور پھر ان کا جنتی ہونا، یہ سب بھی معلوم ہو گیا۔

(معارف الحدیث از مولانا نعمانی ج ۸ روایت ۲۲۷)

(۵) اُم المؤمنین حضرت اُم حبیبہ رضی اللہ عنہا بنت ابوسفیانؓ

(۱)..... آپ اُم المؤمنین ہیں۔ نام رملہ ہے۔ ابوسفیان صحز بن حرب کی بیٹی ہیں۔ اور حضرت امیر معاویہؓ کی بہن ہیں۔ آپ کی والدہ کا نام صفیہ ہے، جو ابوالعاص کی بیٹی اور حضرت عثمانؓ ذوالنورین کی پھوپھی ہیں۔ رسول اللہ ﷺ نے کب اور کس وقت نکاح کیا؟ اس میں مختلف روایات ہیں۔ بعض کا کہنا ہے کہ حبشہ میں ہوا تھا اور نجاشی نے باندھا تھا۔ اور مہر چار سو دینار تھے۔ بعض کا کہنا ہے کہ چار ہزار دینار مہر اپنے پاس سے ادا کئے تھے۔ اور رسول اللہ ﷺ نے شرجیل بن حسنہ کو ان کے لینے کو بھیجا تھا۔ یہ لے کر آئے اور مدینہ منورہ میں ہی آپ نے ان سے ملاقات فرمائی۔ ایک روایت یہ بھی ہے کہ مدینہ منورہ میں ہی شادی ہوئی تھی اور حضرت عثمانؓ نے نکاح باندھا تھا۔ آپ نے ۴۴ھ میں وفات پائی۔

ایک بڑی جماعت آپ سے روایت حدیث کرتی ہے۔

(اکمال فی اسماء الرجال، مشکوٰۃ شریف ج ۳ حالات نمبر ۲۰۸)

(۲)..... مشہور قول کے مطابق یہ نکاح ۶ھ میں ہوا ہے۔ جب حضرت

ابوسفیانؓ کو جو ابھی تک مسلمان نہیں ہوئے تھے۔ اس نکاح کی اطلاع مکہ میں

ملی تو انہوں نے رسول اللہ ﷺ کی عظمت کا اعتراف کیا اور آپ ﷺ کی

شان میں بہت بلند کلمات کہے۔ (زرقانی ج ۳ ص ۲۴۲ بحوالہ معارف الحدیث ج ۸)

(۶) اُم المؤمنین حضرت جویریہ رضی اللہ عنہا بنت الحارث

(۱)..... آپ اُم المؤمنین ہیں۔ حضور ﷺ نے جویریہ بنت حارثؓ

بن ابی ضرار خزاعیہ سے شادی فرمائی۔ یہ بنی مصطلق کے قیدیوں میں گرفتار ہو کر آئی تھیں۔

ابن ہشام کہتے ہیں: ایک روایت یہ بھی ہے کہ جب حضور ﷺ غزوہ

بنی مصطلق (۵ھ) سے واپس ہوئے تو جویریہ بنت حارث کو آپ نے بطور

امانت ایک انصاری کے سپرد کر دیا تھا، تا کہ وہ ان کو باحفاظت مدینہ پہنچا

دیں۔ پھر جب حضور ﷺ مدینہ میں تشریف لائے تو جویریہ کے والد حارثؓ

بن ابی ضرار اپنی بیٹی کو چھڑانے کے واسطے اونٹ فدیہ کے لے کر مدینہ کو

روانہ ہوئے۔ راستہ میں ان اونٹوں میں سے دو اونٹ ان کو بہت اچھے لگے

اور ان کو انہوں نے پہاڑ کی ایک گھاٹی میں عقیق کے پاس چھپا دیا۔ باقی اونٹ لے کر حضور ﷺ کی خدمت میں آئے اور عرض کیا: یا رسول اللہ ﷺ! یہ اونٹ میں اپنی بیٹی کے فدیہ کے واسطے لایا ہوں۔ ان کو آپ قبول کیجئے اور جویریہؓ کو مجھے دے دیجئے۔ حضور ﷺ نے فرمایا: اور وہ اونٹ کہاں ہیں؟ جو تم نے عقیق کے پاس پہاڑ کی گھاٹی میں غائب کر دیئے ہیں۔

حارثؓ بن ضرار نے کہا: قسم ہے اللہ کی! اس حال کی ہمارے سوا کسی کو خبر نہیں ہے۔ بے شک آپ ﷺ اللہ کے رسول ہیں۔ اشہد ان لا الہ الا اللہ و اشہد انک رسول اللہ۔ اور حارثؓ کے دونوں بیٹوں اور ان کی قوم کے بہت سے آدمیوں نے اسلام قبول کیا۔ اور حارثؓ نے وہ دونوں اونٹ بھی منگا کر حضور ﷺ کو پیش کر دیئے۔

حضور ﷺ نے جویریہؓ کو چھوڑ دیا۔ جویریہؓ مسلمان ہو گئیں۔ حضور ﷺ نے ان کے باپ حارثؓ کو ان سے شادی کا پیغام دیا۔ انہوں نے حضور ﷺ سے شادی کر دی۔ حضور ﷺ نے چار سو درم ان کا مہر مقرر فرمایا۔ حضور ﷺ سے پہلے یہ اپنے چچا زاد عبداللہ کے پاس تھیں۔

(۷) اُم المؤمنین حضرت زینب رضی اللہ عنہا بنت خزیمہ

(۱) ام المؤمنین ہیں۔ حضور ﷺ نے زینبؓ بنت خزیمہ بن

حارث بن عبداللہ بن عمرو بن عبدمناف بن ہلال بن عامر بن صعصعہ سے شادی کی۔

یہ اُم المؤمنین، مسکینوں اور غریبوں پر بہت مہربانی کرتی تھیں۔ اس سبب سے ان کا نام اُم المساکین تھا۔

ان کا نکاح حضور ﷺ سے قبصہ بن عمرو ہلالی نے کیا۔ اور حضور ﷺ نے چار سو درم مہر مقرر فرمایا۔

حضور ﷺ سے پہلے یہ عبیدہ بن حارث بن مطلب بن عبدمناف کے پاس تھیں۔ اور عبیدہ سے پہلے جہم بن عمرو بن حارث کے پاس تھیں، جو ان کا چچا زاد تھا۔ (سیرت ابن ہشام ج ۲ ص ۵۲۲)

(۲)..... رسول اللہ ﷺ کے پاس مدینہ منورہ میں ان کا انتقال ہوا۔ یہ بھی کہا گیا ہے کہ آپ ﷺ کی زندگی میں ان کے اور حضرت خدیجہ کے علاوہ آپ کی کسی دوسری بیوی کا انتقال نہیں ہوا۔

(تاریخ طبری ج ۲ حصہ اول ص ۳۸۳)

(۸) اُم المؤمنین حضرت زینب رضی اللہ عنہا بنت جحش

(۱)..... اُم المؤمنین ہیں۔ حضور ﷺ نے زینب بنت جحش بن ربیع اسدیہ سے شادی کی۔ اور حضور ﷺ سے ان کی شادی ان کے بھائی ابواحمد

بن جحش نے کی تھی۔ اور حضور ﷺ نے چار سو درہم ان کا مہر باندھا تھا۔
حضور ﷺ سے پہلے زینبؓ حضرت زیدؓ بن حارثہ حضور ﷺ کے متنبی
کے پاس تھیں۔ اور انہیں کی شان میں اللہ تعالیٰ نے یہ آیت نازل فرمائی ہے:

اپنے لے پالک کی مطلقہ بیوی سے نکاح کرنے کا قصہ

حضرت زیدؓ واحد صحابی جن کا نام کے ساتھ ذکر قرآن میں ہے

وَإِذْ تَقُولُ لِلَّذِي أَنْعَمَ اللَّهُ عَلَيْهِ وَأَنْعَمْتَ عَلَيْهِ أَمْسِكْ
عَلَيْكَ زَوْجَكَ وَاتَّقِ اللَّهَ وَتُخْفِي فِي نَفْسِكَ مَا اللَّهُ
مُبْدِيهِ وَتَخْشَى النَّاسَ وَاللَّهُ أَحَقُّ أَنْ تَخْشَهُ فَلَمَّا قَضَى
زَيْدٌ مِّنْهَا وَطَرًا زَوَّجْنَاكَهَا لِكَيْ لَا يَكُونَ عَلَى الْمُؤْمِنِينَ
حَرَجٌ فِي أَزْوَاجِ أَدْعِيَائِهِمْ إِذَا قَضَوْا مِنْهُنَّ وَطَرًا وَكَانَ أَمْرُ
اللَّهِ مَفْعُولًا

(آیت ۳۷ سورۃ احزاب)

(سیرت ابن ہشام ج ۲ ص ۵۲۱)

ترجمہ: اے پیغمبر ﷺ! یاد کر کہ جب تو اس شخص کو سمجھاتا تھا جس پر اللہ
نے احسان کیا اور تو بھی اس پر احسان کرتا رہا کہ اپنی بی بی کو اپنی
زوجیت میں رہنے دے اور اللہ سے ڈر اور تو اس بات کو اپنے دل میں
چھپاتا تھا جس کو اللہ ظاہر کرنے والا تھا۔ اور تو اس معاملے میں لوگوں
سے ڈرتا تھا اور خدا اس کا زیادہ حق دار ہے کہ تو اس سے ڈرے۔ پھر
جب زیدؓ اس سے بے تعلقی کر چکا تو ہم نے تیرے ساتھ اس کا نکاح کر

دیا تا کہ سب مسلمانوں کے لے پا لک جب اپنی بیبیوں سے بے تعلق ہو جائیں تو مسلمانوں کے لئے ان سے نکاح کر لینے میں تنگی نہ رہے۔ اور خدا کا حکم ہو کر ہی رہتا ہے۔

(۲)..... حضرت انسؓ فرماتے ہیں کہ جب حضرت زینبؓ کی عدت پوری ہو گئی تو حضور ﷺ نے حضرت زیدؓ کو فرمایا: جاؤ اور زینبؓ سے میرے نکاح کا تذکرہ کرو۔ حضرت زیدؓ گئے۔ جب وہ ان کے پاس پہنچے تو وہ آٹے میں خمیر ڈال رہی تھیں۔ حضرت زیدؓ کہتے ہیں: جب میں نے ان کو دیکھا تو مجھے اپنے دل میں ان کی عظمت محسوس ہوئی کہ حضور ﷺ ان سے شادی کرنا چاہتے ہیں (اس لیے یہ بہت بڑے مرتبہ والی عورت ہیں)۔ اور اس عظمت کی وجہ سے میں انہیں دیکھنے کی ہمت نہ کر سکا۔ اس لئے میں ایرٹوں کے بل مڑا اور ان کی طرف پشت کر کے کہا: اے زینبؓ! تمہیں خوشخبری ہو! مجھے رسول اللہ ﷺ نے بھیجا ہے کہ وہ تم سے شادی کرنا چاہتے ہیں۔ حضرت زینبؓ نے کہا: میں جب تک اپنے رب سے مشورہ نہ کر لوں، اس وقت تک کوئی کام نہیں کیا کرتی۔ یہ کہہ کر وہ کھڑی ہو کر اپنی نماز پڑھنے کی جگہ پر چلی گئیں۔ اور ادھر حضور ﷺ پر قرآن نازل ہوا، جس میں اللہ تعالیٰ نے فرمایا:

زَوْجَنَا كَهَا الخ (ہم نے تمہاری شادی زینبؓ سے کر دی۔)

چونکہ اللہ تعالیٰ کے فرمان سے حضرت زینبؓ حضور ﷺ کی زوجہ بن گئی

تھیں، اسی وجہ سے حضور ﷺ تشریف لے گئے اور حضرت زینبؓ کے پاس اجازت لئے بغیر اندر چلے گئے۔
(رواہ احمد، مسلم و النسائی)

(۹) ام المؤمنین حضرت اُم سلمہ رضی اللہ عنہا

(۱) اُم المؤمنین ہیں۔ اُم سلمہؓ کا نام ہند تھا۔ حضور ﷺ نے اُم سلمہؓ بنت ابی امیہ بن مغیرہ مخزومیہ سے شادی فرمائی۔ یہ شادی ان کے بیٹے سلمہؓ بن ابی سلمہ نے حضور ﷺ سے کی تھی۔ اور ان کا مہر یہ بندھا تھا کہ ایک بستر جس میں کھجور کا ریشہ بھرا ہوا تھا اور ایک پیالہ اور ایک چکی۔
اُم سلمہؓ حضور ﷺ سے پہلے ابو سلمہؓ بن عبدالاسد کے پاس تھیں۔ اور ابو سلمہؓ کا نام عبداللہ تھا۔ ابو سلمہؓ سے ان کے ہاں یہ اولاد پیدا ہوئی: سلمہ، عمرو، زینب اور رقیہ۔
(سیرت ابن ہشام ج ۲ ص ۵۲۱)

اُم المؤمنین اُم سلمہؓ کی وفات ۵۹ھ میں ہوئی اور جنت البقیع میں دفن ہوئیں۔

ازواجِ نبی ﷺ اہل بیت میں سے ہیں:

(۲) عن زینب بنت ابی سلمی ان رسول اللہ ﷺ کان عند ام سلمة فيجعل الحسن من شق و الحسن من شيق و فاطمة في حجره فقال: رحمة الله و برکاته علیکم

اهل البيت انه حميد مجيد و انا و ام سلمة نائمتين فبكت
ام سلمة. فنظر اليها رسول الله ﷺ فقال: ما يبكيك؟
فقال: خصصتهم و تركتني و انبتني. فقال: انت و
ابنتك من اهل البيت. (کنزل العمال ج ۱۳ حدیث ۳۷۶۲۳، رواه ابن عساکر)

ترجمہ: حضرت زینب بنت ابی سلمہؓ کی روایت ہے کہ ایک مرتبہ رسول
کریم ﷺ حضرت ام سلمہ رضی اللہ عنہا کے ہاں تھے۔ آپ ﷺ نے
اپنی ایک طرف حسنؓ کو بٹھایا اور دوسری طرف حسینؓ کو، جب کہ فاطمہؓ
آپ ﷺ کی گود میں تھیں۔ آپ ﷺ نے فرمایا: اے اہل بیت! تم پر
اللہ تعالیٰ کی رحمت و برکت ہو۔ بلاشبہ! اللہ تعالیٰ قابل ستائش اور بزرگی
والا ہے۔ جب کہ زینبؓ اور ام سلمہؓ سو رہی تھیں، تو ام سلمہؓ نے رونا
شروع کر دیا۔ رسول اللہ ﷺ نے ام سلمہؓ کی طرف دیکھا اور رونے کی
وجہ دریافت کی۔ ام سلمہؓ بولیں: آپ ﷺ نے انہی کو رحمت و برکت
میں خاص کیا ہے، جب کہ مجھے اور میری بیٹی کو چھوڑ دیا ہے۔ فرمایا: تو
اور تیری بیٹی اہل بیت میں سے ہے۔ (کنزل العمال ج ۱۳ رواه ابن عساکر)

(۱۰) اُم المؤمنین حضرت صفیہ رضی اللہ عنہا بنت حمی بن اخطب

(۱) اُم المؤمنین ہیں۔ حضور ﷺ نے صفیہ بنت حمی بن اخطب

سے شادی فرمائی۔ یہ غزوہ خیبر (۷ھ) کے قیدیوں میں آئی تھیں۔ اور حضور ﷺ نے ان کو اپنے واسطے مخصوص کر لیا تھا۔ اور ان کے نکاح میں ولیمہ کی دعوت بھی کی تھی۔ جس میں سنتو اور کھجوریں کھلائی گئی تھیں۔ گوشت روٹی نہ تھی۔ حضور ﷺ سے پہلے صفیہ کنانہ بن ربیع بن ابی الحقیق کے پاس تھیں۔ (سیرت ابن ہشام ج ۲ ص ۵۲۲)

(۲)..... اُم المؤمنین حضرت صفیہؓ کی وفات رمضان ۵۰ھ میں ہوئی اور جنت البقیع میں دفن ہوئیں۔ بعض حضرات نے سنہ وفات ۵۲ھ ذکر کی ہے۔ مشہور قول ۵۰ھ ہی کا ہے۔ (معارف الحدیث ج ۸ مولانا نعمانی)

(۱۱) اُم المؤمنین حضرت میمونہ رضی اللہ عنہا بنت حارث

(۱)..... اُم المؤمنین ہیں۔ حضور ﷺ نے میمونہ بنت حارث بن حزن بن بکیر بن ہزم بن رویبہ بن عبداللہ بن ہلال بن عامر بن صعصعہ سے شادی فرمائی۔ میمونہ کی شادی حضور ﷺ سے حضرت عباسؓ نے کی تھی۔ اور حضور ﷺ کی طرف سے چار سو درہم کا مہر باندھا تھا۔ حضور ﷺ سے پہلے میمونہ ابی رہم بن عبدالعزیٰ بن ابی قیس بن عبدود بن نصر بن مالک کے پاس تھیں۔

بعض لوگ کہتے ہیں کہ میمونہ نے خود ہی اپنے آپ کو حضور ﷺ کی نذر

کر دیا تھا۔ یعنی جب حضور ﷺ کے پیغام کی خبر ان کو پہنچی تو یہ اس وقت اونٹ پر سوار تھیں۔ پس انہوں نے پیغام سُن کر کہا کہ یہ اونٹ اور اس پر جو کچھ ہے، سب اللہ اور رسول ﷺ کے واسطے ہے۔ اور میمونہؓ ہی کی شان میں اللہ تعالیٰ نے یہ آیت نازل فرمائی:

وَ امْرَاةٌ مُؤْمِنَةٌ اِنْ وَهَبْتَ نَفْسَهَا لِلنَّبِيِّ اِنْ اَرَادَ النَّبِيُّ اَنْ
يَسْتَنْكِحَهَا خَالِصَةً لَّكَ مِنْ دُوْنِ الْمُؤْمِنِيْنَ (الاحزاب آیت ۵۰)

ترجمہ: اور اگر کوئی عورت اپنی ذات نبی ﷺ کو بخش دے، اگر نبی ﷺ اس سے نکاح کرنا چاہیں تو یہ خاص اے نبی ﷺ! تمہارے واسطے جائز ہے، نہ کہ مومنوں کے واسطے۔

(اور بعض دوسرے اقوال بھی ہیں۔) (سیرت ابن ہشام ج ۲ ص ۵۲۲)

(۲)..... ذیقعدہ ۷ھ میں نکاح ہوا۔ یہ حضور ﷺ کا آخری نکاح تھا۔

یہ حضرت خالد بن ولید اور حضرت عبداللہ بن عباس کی خالہ تھیں۔ ان کی بہن حضرت ام الفضل حضرت عباسؓ کی اہلیہ تھیں۔ دوسری بہن حضرت اسماء بنت عمیس حضرت جعفرؓ بن ابی طالب کی اہلیہ تھیں۔ ان کی شہادت کے بعد حضرت اسماء بنت عمیس حضرت ابوبکرؓ کے نکاح میں رہیں۔ ان کے انتقال کے بعد حضرت علیؓ کے نکاح میں آئیں۔

(۳)..... اُم المؤمنین حضرت میمونہؓ کے والد حارث بن حزن کا تعلق

قبیلہ قریش سے تھا اور ان کی والدہ ہند بنت عرف یا خولہ بنت عوف قبیلہ حمیر سے تعلق رکھتی تھیں۔ یہی اُم المؤمنین حضرت زینبؓ بنت خزیمہ کی بھی والدہ ہیں۔ حضرت زینبؓ کے تذکرہ میں گزر چکا ہے کہ اُم المؤمنین حضرت زینبؓ بنت خزیمہ اور اُم المؤمنین حضرت میمونہؓ بنت حارث دونوں کی والدہ ایک ہیں جب کہ والد الگ الگ۔

(معارف الحدیث ج ۸ ص ۳۴۰)

(۲)..... حضرت میمونہؓ کے مناقب

رسول اللہ ﷺ نے ان کے کمال ایمان کی شہادت دی ہے۔ ابن سعد نے سند صحیح کے ساتھ رسول اللہ ﷺ کا یہ ارشاد نقل کیا ہے:

الاحوات مومنات میمونہ و ام الفضل و اسماء

یعنی میمونہؓ، ان کی بہن اُم فضلؓ اور اسماءؓ تینوں بڑے درجے کی صاحب

(اصامہ و زرقانی بحوالہ طبقات ابن سعد)

ایمان بہنیں ہیں۔

وفات:

اُم المؤمنین حضرت میمونہؓ کی وفات ۵۱ھ میں مقام سرف (مکہ سے ۹ یا ۱۰ میل دور بجانب مدینہ ایک جگہ ہے) میں ہوئی۔ آپ حج یا عمرہ کے سلسلہ میں مکہ معظمہ میں آئی ہوئی تھیں۔ وہیں طبیعت خراب ہوئی تو بھانجے حضرت یزید بن الاصمؓ سے کہا کہ مجھے مکہ سے لے چلو۔ اس لئے کہ مکہ میں میرا انتقال نہیں ہوگا۔

رسول اللہ ﷺ نے مجھے پہلے ہی اطلاع دے دی ہے کہ تم کو مکہ میں موت نہیں آئے گی۔ یزید بن الاصم کہتے ہیں کہ ہم لوگ آپ کو بحالت مرض ہی مکہ سے لے کر چلے۔ ابھی مقام سرف میں پہنچے تھے کہ ان کا انتقال ہو گیا۔
(دلائل النبوت للبیہقی وجمع الزوائد)

(۲) بعض اصحاب سیر نے لکھا ہے کہ آپ کا نکاح، پھر ولیمہ ۷ھ میں مقام سرف میں ہوا ہے اور ۵ھ میں انتقال بھی مقام سرف میں ہی ہوا ہے۔
(تہذیب الکمال للعلوی واکمال فی اسماء الرجال)

(۳) عمرۃ القضاء ۷ھ سے واپسی میں مقام سرف میں جس جگہ رسول اللہ ﷺ نے آپ کے لئے خیمہ لگوایا تھا، قبر مبارک بالکل اسی جگہ ہے۔
(معارف الحدیث ج ۸ ص ۳۴۲)

فضائل اُم المؤمنین حضرت میمونہ

اُم المؤمنین حضرت میمونہ تین سال رسول اللہ ﷺ کے ساتھ رہیں تھیں۔ ذیقعدہ ۷ھ میں ان کا نکاح ہوا۔ اور ربیع الاول ۱۱ھ میں رسول اللہ ﷺ کی وفات ہوئی۔ تین سال کی قلیل مدت میں حضرت میمونہ نے آپ ﷺ کی صحبت سے بہت علم و فضل حاصل کیا۔ بہت سے ایسے مسائل اور دینی معلومات جو اکابر صحابہ کرام کو بھی معلوم نہ ہوتے تھے، ان کے علم میں ہوتے تھے۔ خصوصاً عورتوں سے متعلق مسائل اور غسل وغیرہ کے بعض

(۲) ریحانہ شمعون کے متعلق بعض روایات سے معلوم ہوتا ہے کہ جب رسول اللہ ﷺ نے یہود بنی قریظہ کی غداری کی وجہ سے ان کے خلاف کاروائی کی اور ان کی بقایا کو گرفتار کیا گیا تو ان میں ریحانہ بھی تھیں۔ انہوں نے اسلام قبول کر لیا۔ تو رسول اللہ ﷺ نے ان کو آزاد کر کے اپنے نکاح میں لینے یا باندی کی حیثیت سے رہنے کے بارے میں دریافت کیا، تو انہوں نے کہا: یا رسول اللہ ﷺ! میرے اور آپ کے لئے آسان بات یہی ہے کہ میں آپ کی ملک میں رہوں۔ وہ باندی کی حیثیت سے آپ ﷺ کے ساتھ رہیں۔ یہاں تک کہ حضور ﷺ کی وفات سے چند روز پہلے اور ایک روایت کے مطابق حجۃ الوداع سے واپس آنے کے بعد حضور ﷺ کی حیات میں ہی وفات پا گئیں۔

(البدایہ والنہایہ ج ۵۶ باب ۵۶، معارف الحدیث ج ۸ ص ۲۹۵)

(۲)..... حضرت ماریہ قبطیہ رضی اللہ عنہا

(۱) مقوقس اسکندریہ کے بادشاہ نے ماریہ قبطیہ کو ہدیہ رسول اللہ ﷺ کو بھیجا۔ آپ نے اُسے عالیہ مقام پر اپنا مال دے دیا، جو بنی نضیر کے اموال میں سے تھا۔ وہ گرمی کے موسم میں وہاں کھجور کے چنے ہوئے پھلوں (کے حجرے) میں رہتی تھیں۔ اور حضور ﷺ وہاں آپ کے پاس تشریف لایا کرتے تھے۔ اور آپ بہت دین دار عورت تھیں۔ (البدایہ والنہایہ جلد پنجم باب ۵۶)

(۲) حضرت ابن عباسؓ سے روایت ہے کہ جب ماریہؓ کے ہاں لڑکا ابراہیم پیدا ہوا تو رسول اللہ ﷺ نے فرمایا کہ اس کے لڑکے نے اسے آزاد کر دیا ہے۔
(البدایہ والنہایہ جلد پنجم باب ۵۶ ص ۵۲۲)

ان کے بطن سے ۸ھ میں آپ ﷺ کے صاحبزادے حضرت ابراہیمؓ بن رسول اللہ ﷺ پیدا ہوئے۔ آپ ﷺ کے آزاد کردہ غلام ابورافع نے ولادت کی خوش خبری پہنچائی۔ یہ سن کر آپ ﷺ نے انہیں ایک غلام عنایت کیا لیکن ابراہیمؓ کا ابھی دودھ نہیں چھٹا تھا کہ وفات پا گئے۔ ان کا مزار مدینہ منورہ میں جنت البقیع میں ہے۔

(۳) ابراہیمؓ کی وفات کے وقت عمر ایک سال دس مہینے اور آٹھ دن تھی۔
(تاریخ سعودی حصہ دوم ص ۲۲۳)

(۴) ابن سعد رحمۃ اللہ علیہ حضرت براءؓ سے روایت کرتے ہیں کہ حضور نبی کریم ﷺ نے حضرت ابراہیمؓ کی نماز جنازہ پڑھی اور فرمایا: جنت میں اُن کی ایک دایہ دودھ پلانے والی ہے۔ وہیں اس کی دودھ کی مدت پوری ہوگی۔ یہ صدیق ہے۔
(الخصائص الکبریٰ از جلال الدین سیوطی ص ۸۱ ج ۲)

(۵) حضرت ماریہؓ محرم ۱۵ھ میں فوت ہوئیں اور حضرت عمرؓ فاروق نے نماز جنازہ پڑھائی اور انہیں بقیع میں دفن کیا گیا۔
(تاریخ البدایہ والنہایہ ج ۵)

ازواجِ مطہراتِ اہل بیتِ نبویؐ ہیں

عَنْ زَيْدِ بْنِ أَرْقَمَ قَالَ: قَامَ فِينَا رَسُولُ اللَّهِ صَلَّى اللَّهُ عَلَيْهِ وَسَلَّمَ حَطِيبًا بِمَاءٍ يُدْعَى حَمًّا بَيْنَ مَكَّةَ وَالْمَدِينَةَ فَحَمِدَ اللَّهُ وَاتْنَى عَلَيْهِ وَوَعِظَ وَذَكَرْتُمْ قَالَ: أَمَا بَعْدُ! أَيُّهَا النَّاسُ! إِنِّي أَنْتَظِرُ أَنْ يَأْتِيَنِي رَسُولُ رَبِّي فَأُجِيبَ وَأَنَا تَارِكٌ فِيكُمْ الثَّقَلَيْنِ: أَحَدُهُمَا كِتَابُ اللَّهِ فِيهِ الْهُدَى وَالصِّدْقُ، فَاسْتَمْسِكُوا بِكِتَابِ اللَّهِ وَخُذُوا بِهِ. فَرَعَبَ فِي كِتَابِ اللَّهِ وَحَتَّ عَلَيْهِ. ثُمَّ قَالَ: وَأَهْلُ بَيْتِي أَذْكَرُكُمْ اللَّهُ فِي أَهْلِ بَيْتِي، ثَلَاثَ مَرَّاتٍ. فَقِيلَ لَزَيْدٍ: وَمَنْ أَهْلُ بَيْتِهِ؟ الْيَسَّ نِسَائُهُ مِنْ أَهْلِ بَيْتِهِ؟ فَقَالَ زَيْدٌ: إِنَّ نِسَائَهُ مِنْ أَهْلِ بَيْتِهِ وَ لَكِنْ أَهْلُ بَيْتِهِ مِنْ حُرِّمِ الصَّدَقَةِ بَعْدَهُ. قِيلَ: وَمَنْ هُمْ؟ قَالَ: هُمْ أَلُ الْعَبَّاسِ وَ أَلُ عَلِيِّ وَ أَلُ جَعْفَرِ وَ أَلُ عَقِيلٍ. قِيلَ: أَكَلْ هُوَ لَاءِ يُحْرَمُ الصَّدَقَةُ؟ قَالَ: نَعَمْ.

(مسلم شریف ج ۳ حدیث ۶۲۲۵، ابن جریر طبری، کنز العمال ج ۱۳ حدیث ۶۱۹-۳۷)

ازواجِ مطہراتِ نیز کون کون اہل بیت ہیں؟

(ترجمہ:) حضرت زید بن ارقم سے روایت ہے کہ ایک مرتبہ رسول کریم

ﷺ ہمیں خطاب کرنے کے لیے کھڑے ہوئے۔ آپ مکہ مکرمہ اور مدینہ منورہ کے درمیان خم نامی چشمہ پر تھے۔ آپ ﷺ نے حمد و ثنا کے بعد وعظ و نصیحت کی اور پھر فرمایا:

اما بعد! اے لوگو! میں انتظار کر رہا ہوں کہ میرے پاس رب کا قاصد آئے، میں اُس کی بات قبول کروں۔ میں تمہارے درمیان دو چیزیں چھوڑ رہا ہوں: ایک کتاب اللہ ہے، اس میں ہدایت اور سچائی ہے۔ کتاب اللہ کو مضبوطی سے پکڑے رکھو۔ آپ نے ہمیں کتاب اللہ کی ترغیب دی اور اس پر ابھارا۔ پھر فرمایا: (دوسرے) میرے اہل بیت ہیں۔ میں تمہیں اپنے اہل بیت کے بارے میں اللہ یاد دلاتا ہوں۔ آپ نے تین بار فرمایا۔

زید بن ارقم سے پوچھا گیا: آپ ﷺ کے اہل بیت کون ہیں؟ کیا آپ کی بیویاں اہل بیت نہیں ہیں؟ زید نے جواب دیا: آپ ﷺ کی ازواج مطہراتؓ تو اہل بیت میں سے ہیں ہی، لیکن اہل بیت وہ لوگ بھی ہیں جن پر آپ ﷺ کے بعد صدقہ حرام ہے۔ پوچھا گیا: وہ کون ہیں؟ جواب دیا: وہ آل عباسؓ، آل علیؓ، آل جعفرؓ اور آل عقیلؓ ہیں۔ پوچھا گیا: کیا ان سب پر صدقہ حرام ہے؟ جواب دیا: جی ہاں۔

(مسلم شریف حدیث ۶۲۲۵، رواہ ابن جریر طبری، کنز العمال ج ۱۳ حدیث ۶۱۹-۳۷)

ازواج مطہرات پر کون مہربان ہوں گے؟

(۲) مَسْنَدُ ابْنِ عَوْفٍ: عَنْ أَبِي سَلَمَةَ بْنِ عَبْدِ الرَّحْمَنِ عَنْ أَبِيهِ قَالَ: سَمِعْتُ رَسُولَ اللَّهِ ﷺ يَقُولُ لَا زَوْجَاجَهُ: لَا يَعْطَفُ عَلَيْكُنَّ بَعْدِي إِلَّا الصَّابِرُونَ الصَّادِقُونَ

(ابن عساکر، کنز العمال ج ۱۳ حدیث ۳۷۷۶۰)

ازواج مطہرات پر صابریں اور صادقین مہربان ہوں گے

ترجمہ: ”مسند ابن عوف“ میں ابوسلمہ بن عبدالرحمن اپنے والد سے نقل کرتے ہیں کہ میں نے رسول اللہ ﷺ کو اپنی ازواج مطہرات سے فرماتے سنا کہ میرے بعد تمہارے اوپر صرف وہی لوگ مہربان ہوں گے، جو صابریں اور صادقین ہوں گے۔

ازواج مطہرات کے وضائف حضرت عمر فاروق نے مقرر کئے

(۳) مَسْنَدُ عُمَرَ: عَنْ مَصْعَبِ بْنِ سَعْدٍ قَالَ: فَرَضَ عُمَرُ بْنُ الْخَطَّابِ لِأُمَّهَاتِ الْمُؤْمِنِينَ عَشْرَةَ آلَافٍ وَزَادَ عَائِشَةَ أَلْفَيْنِ وَقَالَ: إِنَّهَا نَهَا حَبِيبَةَ رَسُولِ اللَّهِ صَلَّى اللَّهُ عَلَيْهِ وَسَلَّمَ.

(الخراطبي في أعمال القلوب، کنز العمال ج ۱۳ حدیث ۳۷۷۷۴)

ازواجِ مطہراتؑ میں حضرت عائشہؓ کی امتیازی شان

ترجمہ: ”مسند عمر“: حضرت مصعب بن سعد کی روایت ہے کہ حضرت عمرؓ بن خطاب نے امہات المؤمنینؑ کا وظیفہ دس ہزار (۱۰۰۰۰) درہم مقرر کیا۔ جب کہ حضرت عائشہؓ کے وظیفہ میں دو ہزار (۲۰۰۰) کا اضافہ کیا اور فرمایا: عائشہؓ رسول اللہ ﷺ کی محبوب بیوی ہیں۔

تعمیر حجرات برائے ازواجِ مطہراتؑ

(۱) جب آپ ﷺ مسجد نبوی کی تعمیر سے فارغ ہوئے تو ازواجِ مطہراتؑ کے لئے حجروں کی بنیاد ڈالی۔ اور سر دست دو حجرے تیار کرائے۔ ایک حضرت سوڈہ بنت زمعہ کے لئے اور دوسرا حضرت عائشہؓ کے لئے۔ بقیہ حجرے بعد میں حسب ضرورت تعمیر ہوئے۔ مسجد کے متصل حارثہ بن نعمان انصاریؓ کے مکانات تھے۔ جب آپ ﷺ کو ضرورت پیش آتی تو حضرت حارثہؓ آپ ﷺ کو نذر کر دیتے۔ اس طرح یکے بعد دیگرے تمام مکانات آپ ﷺ کی نذر کر دیئے۔ اکثر حجرے کھجور کی شاخوں کے اور بعض کچی اینٹوں کے تھے۔ دروازوں پر کھبل اور ٹاٹ کے پردے تھے۔ حجرے کیا تھے؟ زہد اور قناعت کی تصویر اور دُنیا کی بے ثباتی کا نقشہ تھے۔ ان حجروں میں اکثر و بیشتر رات کو چراغ نہیں جلتے تھے۔

ازواجِ مطہرات کی وفات کے بعد حجراتِ مسجدِ نبوی میں شامل

(۲) سب ازواجِ مطہرات کے انتقال کے بعد ولید بن عبد الملک کے حکم سے یہ تمام حجرے مسجدِ نبوی میں شامل کر دیئے گئے۔ جس وقت ولید کا یہ حکم مدینہ پہنچا تو تمام اہل مدینہ صدمہ سے چیخ اُٹھے۔

ابو امامہ سہل بن حنیف فرمایا کرتے تھے: کاش! وہ حجرے اسی طرح چھوڑ دیئے جاتے تاکہ لوگ دیکھتے کہ جس نبی ﷺ کے ہاتھ پر من جانب اللہ دُنیا کے تمام خزانوں کی کنجیاں رکھ دی گئی تھیں، وہ نبی ﷺ کیسے حجروں اور کیسے چھپروں میں زندگی بسر کرتے تھے۔ صَلَّى اللَّهُ عَلَيْهِ وَ عَلَىٰ آلِهِ وَ أَزْوَاجِهِ وَ ذُرِّيَّتِهِ وَ أَصْحَابِهِ وَ بَارِكْ وَ سَلِّمْ۔

وَالْحَمْدُ لِلَّهِ أَوْلَا وَأَخْزَا وَالصَّلَاةُ وَالسَّلَامُ عَلَى نَبِيِّهِ ذَا أَيْمَانَ وَسَمَّوَمَا

خادم اہل سنت

عبدالوحید الحنفی

چکوال

۲۳ ذی الحجہ ۱۴۳۰ھ مطابق ۱۱ دسمبر ۲۰۰۹ء

بروز جمعہ

☆☆☆☆

اسلامی لٹریچر اور کتب کی بہترین کمپوزنگ اور پرنٹنگ کے لئے، نیز ہر قسم کے اشتہارات اور ایڈورٹائزنگ کے لئے رجوع کریں

النور پبلیشرز ڈب مارکیٹ پتوال روڈ چکوال 0334-8706701 zedemm@yahoo.com